



వందేమాతరం

జాతీయ గీతానికి 150 ఏళ్లు  
ఏడాదిపాటు దేశ వ్యాప్తంగా ఉత్సవాలు  
నేడు వేడుకలను ప్రారంభించనున్న ప్రధాని



దేశ స్వాతంత్ర్య ఉద్యమానికి స్ఫూర్తినిచ్చి ఇప్పటికీ జాతీయ గౌరవాన్ని విశ్వతాను పెంపొందిస్తున్న వందేమాతరం గీతం 150 సంవత్సరాల వేడుకలు నవంబర్ 7 నుంచి వచ్చే ఏడాది నవంబర్ 7 వరకు ఏడాది పొడవునా దేశవ్యాప్తంగా జరుగుతున్నాయి. ఈ సందర్భంగా సాంస్కృతిక మంత్రిత్వ శాఖ ప్రత్యేక ఉత్సవాలు నిర్వహించనుంది. శుక్రవారం ఢిల్లీలోని ఇందిరా గాంధీ ఇండోర్ స్టేడియంలో ప్రారంభోత్సవ వేడుకలు జరగనున్నాయి. భారత ప్రధాన మంత్రి నరేంద్ర మోదీ ముఖ్య అతిథిగా ఈ కార్యక్రమానికి హాజరుకానున్నారు.

వివరాలు 2వ పేజీలో



బీహార్ తొలివిడతలో  
60.13 శాతం  
పోలింగ్

ప్రశాంతంగా ముగిసిన పోలింగ్  
డిప్యూటీ సీఎం సిన్హా కారుపై దాడి



రోమింగ్ న్యూస్: పాట్నా: దేశమంతా ఎంతో ఆసక్తిగా ఎదురుచూసిన బీహార్ ఎన్నికల్లో తొలి విడత పోలింగ్ పూర్తయింది. సాయంత్రం 5 గంటల సమయం వరకు 60.13 శాతం పోలింగ్ నమోదైనట్లు అధికారులు వెల్లడించారు. బీహార్ రాష్ట్రంలోని మొత్తం 243 అసెంబ్లీ స్థానాలకు గానూ ఈ రోజు తొలిదశ పోలింగ్‌లో భాగంగా 121 స్థానాలకు మిగతా 4 లో



భూ వివాదంలో డమ్మి  
తుపాకీతో కాల్పులు

హవేలిఘనపూర్‌లో విచారణ చేపట్టిన పోలీసులు

02

45మంది ప్రాధాన్యతకు  
హైకోర్టు షాక్

ఆనాటి నియామకాలు  
చెల్లనంటూ హైకోర్టు తీర్పు

02

డ్రగ్స్ ఓవర్  
డోస్‌తో మృతి

రాజేంద్రనగర్‌లో విషాదం

02

మూద్రోజులు  
మందు బండ్

జూబ్లిహిల్స్ ఉపఎన్నిక  
నేపథ్యంలో ఆంక్షలు

02

జూబ్లిహిల్స్‌లో గెలుపే  
లక్ష్యంగా సాగాలి

బీఆర్ఎస్ ఫేక్ ప్రచారాన్ని తిప్పికొట్టండి



వాళ్లకు ఇప్పటికప్పుడు స్ట్రాంగ్ కౌంటర్ ఇవ్వాలె

- మనకు ఇక మిగిలించి మూడు రోజులే
- ప్రతి గంటనూ సద్వినియోగం చేయండి
- పోల్ మేనేజ్మెంట్ పై దృష్టి పెట్టాలి
- మంత్రులతో సీఎం రేవంత్ రెడ్డి

జూబ్లిహిల్స్ ఉప ఎన్నిక విషయంలో చిన్నపాటి నిర్లక్ష్యం కూడా లేకుండా ప్రతి ఒక్కరూ కలిసికట్టుగా పనిచేయాలని సీఎం రేవంత్ రెడ్డి నాయకులకు సూచించారు. ఇక్కడ కచ్చితంగా గెలవబోతున్నామని, అందువల్ల మెర్డీ కోసం కృషి చేయాలన్నారు. అలాగే ఓటింగ్ శాతం పెరిగే లా ప్రతి ఒక్కరూ బూత్‌కు వచ్చి ఓటిసీలా చూసుకోవాలన్నారు. జూబ్లిహిల్స్‌లోని ఎంపీ క్యాంపు కార్యాలయంలో నిర్వహించిన సమీక్షలో పీసీసీ

అధ్యక్షుడు మహేశ్ కుమార్ గౌడ్, ఉప ముఖ్యమంత్రి భట్టి విక్రమార్కు పార్టీ రాష్ట్ర వ్యవహారాల ఇన్చార్జి మీనాక్షి నటరాజన్, అందుబాటులో ఉన్న మంత్రులు పాల్గొన్నారు. ఇప్పటికే మంత్రులు, సీనియర్ నాయకులు, ఎమ్మెల్యేలు గడప గడపకూ తిరుగుతూ ప్రచారం నిర్వహిస్తున్నారు. సీఎం రేవంత్ రెడ్డి కూడా గత నెల 31, ఈ నెల 1, 4, 5 తేదీల్లో నియోజకవర్గంలోని పలు డివిజన్ లో రోడ్‌షోలు నిర్వహించడంతోపాటు కార్పర్

మిగతా 2 లో

జూబ్లిహిల్స్ అభివృద్ధిని  
విస్మరించిన ప్రభుత్వం

ఇందులో గత బిఆర్ఎస్ ప్రభుత్వ పాత్రా ఉంది  
ప్రచారంలో గత హామీలపై స్పష్టత ఇవ్వని కాంగ్రెస్  
సన్నబియ్యంలో మెజార్టీ వాటా కేంద్రానిదే  
ముస్లింలు కాంగ్రెస్‌కు ఇజ్జత్ అయితే.. మరి హిందువు  
మోటద ప్రెస్ కార్యక్రమంలో కిషన్ రెడ్డి

417 మిన్

గ్రామస్థాయిలో ఉండే అభివృద్ధి కూడా జూబ్లిహిల్స్ నియోజకవర్గంలో లేదని కేంద్ర మంత్రి కిషన్ రెడ్డి విమర్శించారు. ఉప ఎన్నిక అంశంలో ఇంకా సర్వేలలో స్పష్టత లేదని చెప్పారు. సోమాజిగూడలోని 'ప్రెస్ క్లబ్'లో నిర్వహించిన 'మీట్ ది ప్రెస్' కార్యక్రమంలో కిషన్ రెడ్డి మాట్లాడారు.

03



544

38వ రోజుకు చేరుకున్న  
అమెరికా షట్‌డౌన్

- సంక్షోభంలో లక్షలాది అమెరికన్ జీవితాలు
- 40 ఏమానాశ్రయాల్లో 10 శాతం ఏమానాల రద్దు

అమెరికా ప్రభుత్వ షట్‌డౌన్ నేటితో 38వ రోజుకు చేరుకుంది. దేశ చరిత్రలోనే అత్యధిక కాలం కొనసాగుతున్న షట్‌డౌన్‌గా ఇది చరిత్ర సృష్టించింది. ఈ షట్‌డౌన్‌తో అక్షలాది మంది అమెరికన్ జీవితాలు సంక్షోభంలో చిక్కుకున్నాయి. ఈ షట్‌డౌన్ దేశంలోని పలు ఏమానాశ్రయాలపై తీవ్ర ప్రభావం పడిన విషయం తెలిసిందే.

గతంలో వచ్చిన 25వేల  
ఓట్లు తెచ్చుకోగలరా  
మీకు పదివేల లోపే ఓట్లు రాలుతాయి

కిషన్ రెడ్డికి మంత్రి పాన్నం సవాల్

02

కేంద్రమంత్రి కిషన్ రెడ్డికి మంత్రి పాన్నం ప్రభాకర్ మరోసారి సవాల్ విసిరారు. గత అసెంబ్లీ ఎన్నికల్లో బీజేపీ తరపున పోటీ చేసిన అభ్యర్థికి 25 వేల ఓట్లు పచ్చాయని, ఇప్పుడు జూబ్లిహిల్స్ ఉప ఎన్నికలో 25 వేలకు ఒక్క ఓటు తగ్గకుండా తీసుకువస్తే.. మీరేం చెబితే అందుకు తాను సిద్ధం అని చెప్పారు.

రేవంత్ వ్యాఖ్యలపై  
బీఆర్ఎస్ ఆగ్రహం

ఎన్నికల అధికారిని కలిసి ఫిర్యాదు

ముస్లింల పట్ల బెదిరింపు ధోరణితో సీఎం రేవంత్ రెడ్డి మాట్లాడారని, అతనిపై చర్య తీసుకోవాలని బీఆర్ఎస్ భవన్‌లో రాష్ట్ర ఎన్నికల ప్రధానాధికారి సుధర్శన్ రెడ్డిని కలిసిన బీఆర్ఎస్ మైనార్టీ నేతలు కలిసి ఫిర్యాదు చేశారు.

వివరాలు 2లో





## 12న కేబినెట్ భేటీ వాయిదా

**హైదరాబాద్, నవంబర్ 6:** నేడు జరగాల్సిన తెలంగాణ కేబినెట్ సమావేశం వాయిదా పడింది. ఈ నెల 12వ తేదీన తిరిగి మధ్యాహ్నం 3 గంటలకు కేబినెట్ సమావేశం జరగనుంది. సీఎం రేవంత్ అధ్యక్షతన జరిగే ఈ సమావేశానికి మంత్రులు, ఉన్నతాధికారులు హాజరు కానున్నారు. హైకోర్టు తీర్పు కారణంగా వాయిదా పడిన స్థానిక ఎన్నికలపై చివరిసారిగా జరిగిన కేబినెట్లోనూ క్లారిటీ రాలేదు. నవంబర్ 7న జరిగే మంత్రివర్గ సమావేశంలో తుది నిర్ణయం తీసుకోవాలని ప్రభుత్వం నిర్ణయించింది. కానీ శుక్రవారం జరగాల్సిన కేబినెట్ సమావేశాన్ని ఈ నెల 12వ తేదీకి ప్రభుత్వం వాయిదా వేసింది. స్థానిక ఎన్నికల్లో పోటీ చేసేందుకు అమల్లో ఉన్న ఇద్దరు పిల్లల నిబంధనను ఎత్తివేస్తున్నట్లు గత కేబినెట్ సమావేశం సందర్భంగా ప్రకటించిన సంగతి తెలిసిందే. తెలంగాణ పంచాయతీరాజ్ చట్టం-2018లోని సెక్షన్ 21(3)ని తొలగించేందుకు క్యాబినెట్ ఆమోదం తెలిపిందని మంత్రి పొంగలతీర్థి శ్రీనివాస్ రెడ్డి వివరించారు.

## తెలంగాణ వర్మిటీలో 45మంది ప్రాఫెసర్లకు పాక్

**హైదరాబాద్, నవంబర్ 6:** తెలంగాణ యూనివర్సిటీలో 2012 నాటి నియామకాలు చెల్లవని హైకోర్టు తన తుది తీర్పులో స్పష్టం చేసింది. 2012లో జారీ చేసిన నోటిఫికేషన్పై తెలంగాణ హైకోర్టు విచారణ జరిపి.. ఈ తీర్పును వెలువరించింది. ఈ తాజా తీర్పు కారణంగా 45 మంది ప్రాఫెసర్లు.. తమ ఉద్యోగాలను కోల్పోయినట్లు అవుతుంది. అయితే కొత్త నోటిఫికేషన్లు జారీ చేసుకో వచ్చంటూ తెలంగాణ యూనివర్సిటీకి ఈ సందర్భంగా హైకోర్టు స్పష్టం చేసింది. 2012లో 91 పోస్టులకు తెలంగాణ యూనివర్సిటీ నోటిఫికేషన్ విడుదల చేసింది. 2012లో విడుదలైన సదరు నోటిఫికేషన్లో చేర్చాల్సిన పోస్టులు చేర్చక పోవడం.. అలాగే చేర్చకూడని పోస్టులు చేర్చారంటూ పలువురు తెలంగాణ హైకోర్టును ఆగ్రహించారు. నేపథ్యంలో దాఖలపై పిటిషన్లపై తెలంగాణ హైకోర్టు సుదీర్ఘ విచారణ చేపట్టింది. గురువారం తన తుది తీర్పును హైకోర్టు వెలువరించింది. మరోవైపు.. స్టడెంట్ల పాయింట్లు మారిపోయాయని ఈ సందర్భంగా హైకోర్టు దృష్టికి పిటిషన్లు తీసుకు వెళ్లారు.

## డ్రగ్స్ ఓవర్ డోస్ తో వ్యక్తి మృతి

**హైదరాబాద్, నవంబర్ 6:** డ్రగ్స్ భూతం యువతను పట్టిపీడిస్తోంది. ఎంతో భవిష్యత్తు ఉన్న అనేక మంది డ్రగ్స్ భూతానికి బలైపోతున్నారు. తమ బంగారు భవిష్యత్తును చేతులారా నాశనం చేసుకుంటూ తల్లిదండ్రులకు శోకాన్ని మిగులుస్తున్నారు. ఇటీవల కాలంలో హైదరాబాద్లో తరచుగా డ్రగ్స్ పట్టుబడటం కూడా తీవ్ర కలకలం రేపుతోంది. పోలీసులు అనేక ప్రయత్నాలు చేస్తున్నప్పటికీ ఏదో ఒక విధంగా సిటీలోకి డ్రగ్స్ ఎంటరవుతూనే ఉంది. తాజాగా డ్రగ్స్ తీసుకుని ఓ వ్యక్తి మరణించడం సంవలనంగా మారింది. డ్రగ్స్ ఓవర్ డోస్ తో ఓ వ్యక్తి ప్రాణాలు కోల్పోయాడు. రాజేంద్రనగర్లో ఈ ఘటన చోటు చేసుకుంది. మొబైల్ రిపేర్ బిజినెస్ చేస్తున్న అబీ డ్రగ్స్కు బానిసగా మారాడు. డ్రగ్స్ తీసుకోకుండా ఉండలేని పరిస్థితికి వచ్చాడు. ఈ క్రమంలో నిన్న ఒక ఆపార్ట్మెంట్లో అబీ డ్రగ్స్ సేవించాడు. అయితే డ్రగ్స్ ఓవర్ డోస్ తీసుకోవడంతో అబీ ప్రాణాలు కోల్పోయాడు. విషయం తెలిసిన వెంటనే రాజేంద్రనగర్ పోలీసులు అక్కడకు చేరుకుని మృతదేహాన్ని స్వాధీనం చేసుకుని పోస్టుమార్టం నిమిత్తం ప్రభుత్వాస్పత్రికి తరలించారు. కేసు నమోదు చేసి దర్యాప్తు చేపట్టారు. అసలు అబీకి డ్రగ్స్ ఎక్కడి నుంచి వచ్చింది?... ఎవరి దగ్గర తీసుకున్నాడు? అబీకి డ్రగ్స్ను ఎవరు విక్రయించారు? అనే విషయాలపై పోలీసులు ఆరా తీస్తున్నారు.

## మూఢ్రోజుల పాటు మందు బండ్



హైదరాబాద్, నవంబర్ 6: జూబ్లీహిల్స్ ఉప ఎన్నికల నేపథ్యంలో హైదరాబాద్లో మూడు రోజుల పాటు మద్యం దుకాణాలు కోణ్ కానున్నాయి. నవంబర్ 9 సాయంత్రం 6 గంటల నుంచి నవంబర్ 11 సాయంత్రం 6 గంటల వరకు వైన్ షాపులు, బార్లు మూసివేయనున్నారు. అలాగే ఎన్నికల ఓట్ల లెక్కింపు రోజు నవంబర్ 14న ఉదయం 6 గంటల నుంచి లెక్కింపు పూర్తయ్యే వరకు, అవసరమైతే రిపోల్ రోజు కూడా వైన్ షాప్స్ బండ్ కానున్నాయి. ఈ మేరకు హైదరాబాద్ పోలీస్ కమిషనర్ అవినాష్ మోహంతి ఆదేశాలు జారీ చేశారు. తెలంగాణ ఎక్సైజ్ చట్టం 1968లోని సెక్షన్ 20 ప్రకారం అవినాష్ మోహంతి ఆదేశాలు జారీ చేశారు. ఉత్తరప్రదేశ్ ప్రకారం.. సనత్ నగర్ పోలీస్ స్టేషన్ పరిధిలోని జూబ్లీహిల్స్ అసెంబ్లీ నియోజకవర్గం ప్రాంతాల్లో ఉన్న అన్ని వైన్ షాపులు, టాడీ దుకాణాలు సహా రెస్టారెంట్లకు అనుబంధంగా ఉన్న బార్లు, స్టార్ హోటల్స్, రిజిస్టర్డ్ క్లబ్బులలోని బార్లు మూసివేయనున్నారు. ఈ ఆదేశాలు 9 సాయంత్రం 6 గంటల నుండి నవంబర్ 11 సాయంత్రం 6 గంటల వరకు అమల్లో ఉంటాయి. ఎన్నికల ఓట్ల లెక్కింపు రోజు, అవసరమైతే రిపోల్ రోజు కూడా ఆంక్షలు కొనసాగుతాయి. ఈ ఆదేశాలు ప్రజాప్రతినిధుల చట్టం 1951 లోని సెక్షన్ 135-ప్రకారం జారీ చేయబడ్డాయని కమిషనర్ అవినాష్ మోహంతి తెలిపారు.

## బండి బోరబండ ప్రచారానికి అనుమతి నిరాకరణ

పోలీసుల తీరుపై మండిపడ్డ బీజేపీ శ్రేణులు

**హైదరాబాద్, నవంబర్ 6:** జూబ్లీహిల్స్ ఉపఎన్నికలో బీజేపీ అభ్యర్థి లంకల దీపక్ రెడ్డికి మద్దతుగా చేయనున్న ప్రచారంలో భాగంగా బోరబండలో బీజేపీ నేత, కేంద్ర మంత్రి బండి సంజయ్ మీడింగ్ కు పర్యషన్ ఇవ్వకపోవడంతో పోలీసులు తీరుపై బీజేపీ శ్రేణుల మండిపడుతున్నాయి. కాంగ్రెస్ తమపై కుట్రలు చేస్తోందని, కనీసం ప్రచారం చేసుకోనివ్వకుండా ఇలా పర్యషన్ కూడా ఇవ్వడం లేదని ఆగ్రహం వ్యక్తం చేస్తున్నాయి. అయితే తమ సభకు అనుమతి ఇచ్చి రద్దు చేయడమేంటని బీజేపీ ఎన్నికల ఇంచార్జ్ ధర్మారావు ప్రశ్నించారు. కచ్చితంగా సాయంత్రం బోరబండలోనే మీడింగ్ జరిపి తీరుతామని స్పష్టం చేశారు. బీజేపీ శ్రేణులంతా భారీ ఎత్తున తరలిరావాలని పిలుపునిచ్చారు. ఎన్నికల కమిషన్ నిష్పక్షపాతంగా వ్యవహరించాలని సూచించారు. బండి సంజయ్ సభకు ఆటంకాలు లేకుండా సహకరించాల్సిన బాధ్యత పోలీసులపై ఉందని వెల్లడించారు.



## జూబ్లీహిల్స్ ఉప ఎన్నికలో గెలుస్తున్నాం

మొదటి పేజీ తరువాయి

సమావేశాలు నిర్వహించారు. పోలింగ్ తేదీ దగ్గర పడుతుండడంతో.. క్షేత్ర స్థాయి పరిస్థితులు, సర్వే నివేదికలు, పార్టీ నిర్వహిస్తున్న ప్రచార కార్యక్రమాలు, ప్రతిపక్షాలు చేస్తున్న దుష్ప్రచారాలు, వ్యూహ, ప్రతి వ్యూహాలు తదితర అంశాలపై సమీక్ష చేసినట్లు తెలుస్తోంది. మొత్తం మంత్రులందరికీ బాధ్యతలు అప్పగించిన సీఎం రేవంత్ రెడ్డి.. ఇంటింటికి తిరిగి ప్రచారం చేయాలని, ప్రభుత్వ పథకాలను ప్రజలకు చేరవేయాలని దిశానిర్దేశం చేసినట్లు తెలుస్తోంది. జూబ్లీహిల్స్ ఉప ఎన్నికల్లో గెలువబోతున్నామని సీఎం రేవంత్ రెడ్డి మంత్రులకు సూచించారు. మంత్రులు, పార్టీ నాయకులు అందరూ మూడు రోజుల పాటు అప్రమత్తంగా ఉండాలని సూచించారు. బీఆర్ఎస్ చేస్తున్న ఫేక్ ప్రచారాన్ని తిప్పి కొట్టాలని సూచించారు. సోషల్ మీడియా వేదికగా బీఆర్ఎస్ చేస్తున్న ప్రచారానికి గట్టిగా కొంటర్ ఇవ్వాలని సూచించారు. మంత్రులు ఈ విషయంలో జాగ్రత్తలు తీసుకోవాలని అన్నారు. రోజుకో సర్వేను వదులుతూ ప్రజలను, ఓటర్లను బీఆర్ఎస్ సోషల్ మీడియా గందరగోళానికి గురి చేసేందుకు ప్రయత్నిస్తోందని, ఫీల్డ్ లో కాంగ్రెస్ కు బలం ఉందని, నవీన్ యాదవ్ మంచి మెజార్టీతో విజయం సాధిస్తారని గ్రౌండ్ రిపోర్టులు



చెబుతున్నాయని అన్నారు. ప్రచారానికి ఇంకా మూడు రోజులే మిగిలి ఉందని, ప్రతి గంటనూ సన్నివిధంగా



## గతంలో వచ్చిన 25వేల ఓట్లు తెచ్చుకోగలరా

మీకు పదివేల లోపే ఓట్లు రాలుతాయి • కిషన్ రెడ్డికి మంత్రి పాన్సం సవాల్

**హైదరాబాద్, నవంబర్ 6:** కేంద్రమంత్రి కిషన్ రెడ్డికి మంత్రి పాన్సం ప్రభాకర్ మరోసారి సవాల్ విసిరారు. గత అసెంబ్లీ ఎన్నికల్లో బీజేపీ తరపున పోటీ చేసిన అభ్యర్థికి 25 వేల ఓట్లు వచ్చాయని, ఇప్పుడు జూబ్లీహిల్స్ ఉప ఎన్నికలలో 25 వేలకు ఒక్క ఓటు తగ్గుకుండా తీసుకువస్తే.. మీరే చెబితే అందుకు తాను సిద్ధం అని చెప్పారు. 25 వేల ఓట్లు బీజేపీ అభ్యర్థికి రాకపోతే.. తాను చెప్పింది చేయడానికి కిషన్ రెడ్డి సిద్ధమా? అని ప్రశ్నించారు. జూబ్లీహిల్స్ ఉప ఎన్నికలో పదివేల లోపే బీజేపీకి ఓట్లు వస్తాయని పాన్సం ప్రభాకర్ జోస్యం చెప్పారు. జూబ్లీహిల్స్ ఉప ఎన్నిక ప్రచారంలో భాగంగా యూనస్ గూడర్ ప్రచారంలో హైదరాబాద్ ఇంచార్జ్ మంత్రి పాన్సం పాల్గొన్నారు. ప్రచారంలో భాగంగా మంత్రి పాన్సం ప్రభాకర్ మాట్లాడుతూ 'మా అభ్యర్థి యువకుడు, స్థానికుడు, ఉత్సాహవంతుడు. రాష్ట్రంలో అధికారంలో ఉన్న కాంగ్రెస్ పార్టీ అభ్యర్థిని గెలిపిస్తే అభివృద్ధి అవకాశం ఉంటుందని ప్రజలు విశ్వసిస్తున్నారు. గతంలో అధికారంలో ఉండి కూడా అభివృద్ధి చేయకుండా నిర్లక్ష్యం చేయడంతో ప్రజలు మావైపు ఉన్నారు. మేము అధికారంలోకి వచ్చి అందించిన అనేక సంక్షేమ పథకాలతో ప్రజలు కాంగ్రెస్ పార్టీ తరపున సానుకూలంగా ఉన్నారు. కంటోన్మెంట్ ఉప ఎన్నికలు ఏ విధంగా కాంగ్రెస్ పార్టీని గెలిపించుకొని అభివృద్ధి చేయించు కుంటున్నారో.. ఇక్కడి ప్రజలు కూడా కాంగ్రెస్ పార్టీని గెలిపించి అభివృద్ధి చేయించుకోవడానికి సిద్ధంగా ఉన్నారు. బీఆర్ఎస్ పెన్ను ఇచ్చిన నిధులను కూడా లెక్క చెబితే.. అది అభివృద్ధి అవుతుందా?. అభివృద్ధి చేయడం అంటే ఇన్నాస్ట్రక్చర్ పరంగా రైతులవే చేయడం. ఈ రెండు నెలల్లోనే ఇన్నాస్ట్రక్చర్ పరంగా 2500 కోట్ల అభివృద్ధి పనులను చేశామని అన్నారు. 'దివంగత మాజీ ఎమ్మెల్యే గోపీనాథ్ తమ పార్టీ అధికారంలో ఉన్నప్పుడు ఈ ప్రాంతాన్ని అభివృద్ధి చేయలేదు. ఇక మా పార్టీ అధికారంలోకి వచ్చిన తర్వాత కూడా ఇక్కడ సమస్యలను రిఫ్రెంటేషన్ చేయడంలో విఫలమయ్యాడు. భవిష్యత్తులో జూబ్లీహిల్స్ సంబంధించిన ప్రతి ఒక్క సమస్యను పరిష్కరించేందుకు చర్యలు తీసుకుంటాం. పార్లమెంట్ ఎన్నికల్లో బీఆర్ఎస్, కిషన్ రెడ్డికి సహకరించింది. అందుకే ఈ జూబ్లీహిల్స్ ఉప ఎన్నికలో గురుదక్షిణగా బీజేపీ అభ్యర్థిని బీఆర్ఎస్కు తాకట్టు పెట్టాడు. మీ ప్రచారం సరళి చూసిన ప్రజలు మీ సొంత ఎమ్మెల్యే రాజాసింగ్ బీఆర్ఎస్ పార్టీకి లొంగిపోయారని అంటున్నారు. బీఆర్ఎస్, బీజేపీలో మీ ఓటు ఎటు వేసిన సరే అనే ప్రవర్తన కనిపిస్తుందని ప్రజలే అంటున్నారు. మీరు కేంద్ర మంత్రిగా ఉన్నారు.. పదేళ్లుగా కేంద్రంలో అధికారంలో ఉన్నారు. ఈ శాసనసభ నియోజకవర్గంలో కూడా మీ పార్లమెంట్ పరిధిలోనే వస్తే, మరి నా చాలింజ్ కు కిషన్ రెడ్డి సిద్ధమా?. ప్రజల స్పందన చూస్తే కచ్చితంగా మెజారిటీతోనే జూబ్లీహిల్స్ గెలవబోతున్నాం' అని మంత్రి పాన్సం ధీమా వ్యక్తం చేశారు.

## రేవంత్ వ్యాఖ్యలపై బీఆర్ఎస్ ఆగ్రహం

ఎన్నికల అధికారిని కలిసి ఫిర్యాదు

**హైదరాబాద్, నవంబర్ 6:** మున్సిల పట్ల బెదిరింపు ధోరణితో సీఎం రేవంత్ రెడ్డి మాట్లాడారని, అతనిపై చర్య తీసుకోవాలని బీఆర్ఎస్ భవన్లో రాష్ట్ర ఎన్నికల ప్రధానాధికారి సుదర్శన్ రెడ్డిని కలిసిన శాసనమండలి ప్రతిపక్ష నేత సిరికొండ మధుసూదనాచారి, మాజీ ఎమ్మెల్యేలు జీవన్ రెడ్డి, ముహమ్మద్ షకీల్, బీఆర్ఎస్ నేతలు షరత్ రవికుమార్, కిశోర్ గౌడ్, సల్మాన్ ఖాన్ తో పాటు ఇతర బీఆర్ఎస్ మైనార్టీ నేతలు కలిసి ఫిర్యాదు చేశారు. ఈ సందర్భంగా మున్సిలపై జరుగుతున్న దారులు, మున్సిలపై సీఎం రేవంత్ రెడ్డి వ్యాఖ్యలపై ఎన్నికల ప్రధానాధికారికి బీఆర్ఎస్ నేతలు ఫిర్యాదు చేశారు. తక్షణమే రేవంత్ రెడ్డిపై చర్యలు తీసుకోవాలని చీఫ్ ఎలెక్టోరల్ ఆఫీసర్ సుదర్శన్ రెడ్డిని కోరారు. మున్సిలపై దాడి చేసిన వారిపై కఠిన చర్యలు తీసుకోవాలని డిమాండ్ చేశారు. ఈ సందర్భంగా సీజావో సుదర్శన్ రెడ్డికి వేర్పేరుగా బీఆర్ఎస్ ముఖ్య నేతలు, మైనార్టీ నేతలు ఫిర్యాదు చేశారు.



చేసుకోవాలని ప్రతి ఓటరుకు మన వాయిస్ చేరాలని అన్నారు. మనం చేస్తున్న అభివృద్ధిని ప్రజలకు చేర్చే బాధ్యతను మంత్రులు, పార్టీ నాయకులు తీసుకోవాలని సూచించారు. రాజోయే మూడు రోజుల్లో పోల్ మేనేజ్మెంట్ పై ప్రధానంగా దృష్టి సారించాలని సూచించారు. ఇప్పటి వరకు సాగిన ప్రచారంపై రివ్యూ చేశారు. ఈ సెగ్మెంట్ లో పోలింగ్ పర్సంటేజీ పెంచడంపై ప్రధానంగా దృష్టి సారించాలని సీఎం ఈ రివ్యూలో సూచించినట్లు సమాచారం. ఇక్కడ మొత్తం 4,01,365 మంది ఓటర్లున్నారు. ఇందులో పురుషులు 2,08,561మంది, మహిళలు 1,92,779 మంది, ఇతరులు 25 మంది ఉన్నారు. వీళ్లంతా 139 పోలింగ్ కేంద్రాల్లోని 407 పోలింగ్ బూత్ లలో ఓటు హక్కు వినియోగించుకోనున్నారు. నియోజకవర్గం ఏర్పడినప్పటి నుంచి ఇప్పటి వరకు ఇక్కడ చాలా తక్కువగా పోలింగ్ శాతం నమోదవుతోంది. ఇక్కడ 2009 లో 52.76శాతం , 2014లో 50.18, 2018లో 45.59 2023లో 47.49 శాతం పోలింగ్ నమోదవుతోంది. దానిని పెంచడం, ప్రతి ఓటరు పోలింగ్ కేంద్రం వరకూ వచ్చేలా చర్యలు తీసుకోవడంపై ప్రధానంగా దృష్టి సారించాలని సీఎం చెప్పినట్లు సమాచారం. దీంతో పాటు బీజేపీ వారిగా పరిస్థితిని కూడా సీఎం సమీక్షించినట్లు తెలుస్తోంది.

## వందేమాతరం

జాతీయ గీతానికి 150 ఏళ్లు

ఏడాదిపాటు దేశ వ్యాప్తంగా ఉత్సవాలు

నేడు ఢిల్లీలో వేడుకలను ప్రారంభించనున్న ప్రధాని



**న్యూఢిల్లీ, నవంబర్ 6:** జాతీయ గీతం 'వందేమాతరానికి' 150 సంవత్సరాలు పూర్తయిన సందర్భంగా సాంస్కృతిక మంత్రిత్వ శాఖ ప్రత్యేక ఉత్సవాలు నిర్వహించనుంది. భారతదేశ స్వాతంత్ర్య ఉద్యమానికి స్ఫూర్తినిచ్చి ఇప్పటికీ జాతీయ గౌరవాన్ని, ఐక్యతను పెంపొందిస్తున్న వందేమాతర గీతం 150 సంవత్సరాల వేడుకలు నవంబర్ 7 నుంచి వచ్చే ఏడాది నవంబర్ 7 వరకు ఏడాది పొడవునా దేశవ్యాప్తంగా జరగనున్నాయి. శుక్రవారం ఢిల్లీలోని ఇందిరా గాంధీ ఇండోర్ స్టేడియంలో ప్రారంభోత్సవ వేడుకలు జరగనున్నాయి. భారత ప్రధాన మంత్రి సరేంద్ర మోదీ ముఖ్య అతిథిగా ఈ కార్యక్రమానికి హాజరుకానున్నారు. బాంకించంద్ర ఛటర్జీ రచించిన జాతీయ గేయం 'వందేమాతరం' 2025 నాటికి 150 సంవత్సరాలు పూర్తి చేసుకుంటుంది. 1875 నవంబర్ 7వ తేదీన ఆక్స్ ఫర్డ్ సమితి పర్యవేక్షణ సందర్భంగా దీనిని రచించినట్లు చెబుతారు. ఆయన నవల 'ఆనందమఠ్'లో మొదటగా ఈ గేయం వెలుగు చూసింది. ఈ నవల అప్పట్లో 'బంగదర్శన్' అనే సాహిత్య పత్రికలో ధారావాహికగా వెలువడింది. ఆ తర్వాత 1882లో ఒక ప్రత్యేక పుస్తకంగా వచ్చింది. భారత్ భారీ సామాజిక, సాంస్కృతిక, రాజకీయ మార్పులకు లోనవుతున్న కాలమైనది. జాతీయ గుర్తింపు భావన, వలస పాలనపై ప్రతిఘటన పెరుగుతున్న ఆ కాలంలో వందేమాతరం.. మాతృభూమిని బలం, శ్రేయస్సు, దైవత్వానికి ప్రతీకగా మార్చింది. జాతీయ సమైక్యత, ఆత్మగౌరవాన్ని పెంపొందించింది. తర్వాత కొద్ది కాలంలో ఇది దేశభక్తికి శాశ్వత చిహ్నంగా మారింది. 1950 జనవరి 24న రాజ్యాంగ సభ అధ్యక్షుడు డాక్టర్ రాజేంద్ర ప్రసాద్.. వందేమాతరం స్వాతంత్ర్య పోరాటంలో చారిత్రిక పాత్ర పోషించిందని ప్రకటించి, జాతీయ గీతం జనగణమనతో సమానంగా వందేమాతరానికి గౌరవం ఇచ్చారు.

## భూ వివాదంలో డమ్మి తుపాకీతో కాల్పులు

హవేలిఘన్ పూర్లో విచారణ చేపట్టిన పోలీసులు



**మెదక్, నవంబర్ 6:** ఇద్దరి మధ్య నెలకొన్న భూవివాదం.. ఉద్రిక్త పరిస్థితులకు దారి తీసింది. పంట కోసేందుకు సిద్ధమైన రైతును అడ్డుకునేందుకు ప్రత్యర్థి డమ్మి తుపాకీతో బెదిరింపులకు గురి చేశాడు. ఈ ఘటన మెదక్ జిల్లా పరిధిలోని హవేలిఘన్ పూర్ గ్రామ పరిధిలో గురువారం ఉదయం చోటు చేసుకుంది. ఎల్లం అనే రైతు తన పంటను కోసేందుకు సిద్ధమయ్యాడు. అయితే హైదరాబాద్ కు చెందిన హరినాథ్ అనే వ్యక్తి తన అనుచరులతో ఆ పొలం వద్దకు చేరుకున్నారు. పంట కోసేందుకు వీల్లేదని, ఈ భూమి తనదని డమ్మి తుపాకీతో ఎల్లంను బెదిరించాడు. దీంతో తీవ్ర ఆందోళనకు గురైన ఎల్లం పోలీసులకు సమాచారం అందించాడు. పొలం వద్దకు చేరుకున్న పోలీసులు విచారణ చేపట్టారు. హరినాథ్ వద్ద ఉన్న డమ్మి తుపాకీని స్వాధీనం చేసుకున్నారు. ఈ భూవివాదం కోర్టులో ఉందని, వరి పంటను కోసేందుకు ఎల్లం కోర్టు నుంచి స్టే ఆర్డర్ తెచ్చుకున్నట్లు పోలీసులు తెలిపారు. ఈ ఘటనపై కేసు నమోదు చేసుకున్న పోలీసులు దర్యాప్తు చేపట్టారు.



# యాదగిరిగుట్ట మున్సిపల్ ఆఫీస్‌లో చోరీ యత్నం

కంప్యూటర్, ఫర్నిచర్ ధ్వంసం చేసిన దుండగులు

నైట్ వాచ్ మెన్ శ్రీకాంత్ ను సస్పెండ్ చేసిన కమిషనర్

యాదగిరిగుట్ట, రోమింగ్ స్టూన్స్: యాదాద్రి జిల్లా యాదగిరిగుట్టలోని మున్సిపల్ కార్యాలయంలో బుధవారం అర్ధరాత్రి తర్వాత గుర్తుతెలియని వ్యక్తులు చోరీకి యత్నించారు. ఆఫీస్ కాపలా ఉన్న నైట్ వాచ్ మెన్ విధుల్లో లేకపోవడాన్ని గుర్తించిన దుండగులు.. ఆఫీస్ తాళం పగలగొట్టి మున్సిపల్ కార్యాలయంలోకి ప్రవేశించి చోరీకి యత్నించారు. మున్సిపల్ కార్యాలయంలో ఫర్నిచర్, కమిషనర్ ఛాంబర్ లో కంప్యూటర్, చైర్మన్ ఛాంబర్ అద్దాలను ధ్వంసం చేశారు. విషయం తెలుసుకున్న మున్సిపల్ కమిషనర్ లింగస్వామి పోలీసులకు ఫిర్యాదు చేశారు. దీంతో పోలీసులు ఘటనాస్థలికి వెళ్లి ధ్వంసమైన ఫర్నిచర్, కంప్యూటర్ ను పరిశీలించారు. ఘటనపై కేసు



నమోదు చేసిన పోలీసులు విచారణ పూర్తి చేశారు. క్లర్క్ టీం సహకారంతో పలు ఆధారాలు సేకరించారు. మున్సిపల్ కార్యాలయంలో సీసీ కెమెరాలు లేకపోవడం తో.. దుండగులను గుర్తించడం పోలీసులకు కష్టంగా మారింది. దీంతో మున్సిపల్ ఆఫీస్ కు వచ్చే మార్గాల్లో

ఉన్న సీసీ కెమెరాల పుటేజీ ఆధారంగా దుండగులను గుర్తించే పనిలో పోలీసులు నిమగ్నమయ్యారు. మరోవైపు అనుమతి లేకుండా నైట్ ద్యూటీకి దుమ్మా కొట్టిన నైట్ వాచ్ మెన్ శ్రీకాంత్ ను సస్పెండ్ చేసినట్లు మున్సిపల్ కమిషనర్ లింగస్వామి తెలిపారు.

# యాదగిరిగుట్ట పీహెచ్సీని 100 పడకల హాస్పిటల్ గా మార్చాలి

అఖిల భారత యువజన సమైక్య(ఏఐవైఎఫ్) జిల్లా కార్యదర్శి పేరబోయిన మహేందర్

యాదగిరిగుట్ట, రోమింగ్ స్టూన్స్: యాదగిరిగుట్టలో ఉన్న ప్రభుత్వ ప్రాథమిక ఆరోగ్య కేంద్రాన్ని గత బీఆర్ఎస్ ప్రభుత్వం 100 పడకల హాస్పిటల్ గా మారుస్తామని చెప్పి మాట తప్పిందని.. భక్తులు, స్థానిక ప్రజల ఇబ్బందులను దృష్టిలో పెట్టుకుని కాంగ్రెస్ ప్రభుత్వం చొరవ తీసుకుని 100 బెడ్స్ హాస్పిటల్ గా మార్చాలని అఖిల భారత యువజన సమైక్య(ఏఐవైఎఫ్) జిల్లా కార్యదర్శి పేరబోయిన మహేందర్ డిమాండ్ చేశారు. యాదగిరిగుట్ట పీహెచ్సీలో నెలకొన్న సమస్యలను వెంటనే పరిష్కరించాలని డిమాండ్ చేస్తూ.. గురువారం పీహెచ్సీ ఎదుట ఏఐవైఎఫ్ నాయకులు ధర్నా నిర్వహించారు. అనంతరం మెడికల్ ఆఫీసర్ డాక్టర్ పావనికి వినతిపత్రం అందజేశారు. ఈ సందర్భంగా ఆయన మాట్లాడుతూ.. 20 వేల జనాభా ఉన్న యాదగిరిగుట్ట మున్సిపల్ తో పాటు యాదగిరిగుట్ట మండల ప్రజలకు, స్వామివారి దర్శనానికి వచ్చే భక్తులకు అత్యవసరం వైద్యం అవసరం పడితే.. అన్ని రకాల వైద్య సదుపాయాలు ఉన్న హాస్పిటల్ అందుబాటులో లేక



ప్రాణాలు గాల్లో కలుస్తున్నాయని పేర్కొన్నారు. ప్రస్తుతం ఆరు పడకలతో ఉన్న పీహెచ్సీలో అన్ని రకాల వైద్య సేవలు, అవసరమైన మందులు అందుబాటులో లేకపోవడంతో.. ట్రీట్మెంట్ కోసం భువనగిరి వెళ్లాల్సిన పరిస్థితులు నెలకొన్నాయన్నారు. అంతేకాకుండా ప్రస్తుత పీహెచ్సీలో నైట్ షిఫ్ట్ డాక్టర్ లేకపోవడంతో.. రాత్రి వేళల్లో పేషెంట్లు చిన్న చిన్న చికిత్సకు సైతం భువనగిరి వెళ్లాల్సి

వస్తుండన్నారు. పీహెచ్సీలో వెంటనే నైట్ ద్యూటీ డాక్టర్ ను నియమించి 24 గంటల వైద్య సేవలు అందుబాటులోకి తేవాలని డిమాండ్ చేశారు. ఈ కార్యక్రమంలో సీపీఐ మండల కార్యదర్శి కత్తెపల్లి మహేందర్, ఏఐవైఎఫ్ మండల కార్యదర్శి వెంకటేష్, ఏఐవైఎఫ్ నాయకులు నరసింహ, రాజు, వెంకటేష్, మహేష్, అరవింద్ తదితరులు ఉన్నారు.

# లోటస్ లాప్ పబ్లిక్ స్కూల్స్ లో దంత పరీక్ష శిబిరం



దిల్‌సుఖ్‌నగర్, రోమింగ్ స్టూన్స్: ది లోటస్ లాప్ పబ్లిక్ స్కూల్స్, దిల్‌సుఖ్‌నగర్ శాఖ ఆధ్వర్యంలో, సన్నీ డెంటల్ ప్రాఫెషనల్ హాస్పిటల్ సహకారంతో దంత పరీక్ష శిబిరం నిర్వహించబడింది. ఈ శిబిరంలో PG-II నుండి 10వ తరగతి వరకు విద్యార్థులు పాల్గొన్నారు. ఈ శిబిరం యొక్క ప్రధాన ఉద్దేశ్యం నేటి వేగవంతమైన జీవనశైలిలో మన ఆరోగ్యంపై నిర్లక్ష్యం పెరుగుతున్న నేపథ్యంలో, ముఖగుమన పరిశుభ్రత (oral hygiene) మరియు దంత సంరక్షణపై అవగాహన కల్పించడం. ఈ కార్యక్రమంలో డా. రాజు హెచ్.ఆర్. ఎం.డి.ఎస్ (అర్థోడాంటిస్టు) మరియు డా. అశ్వినీ మించల్ బి.డి.ఎస్ గారు మొత్తం 636 మంది విద్యార్థులను పరీక్షించి, సరైన సూచనలు మరియు

మందుల పత్రాలు అందజేశారు. విద్యార్థులు ఎక్కువగా జంక్ ఫుడ్, సాఫ్ట్ డ్రింక్స్, ఐస్‌క్రీమ్స్ వంటివి తీసుకోవడం వల్ల దంత సమస్యలు పెరుగుతున్నాయని వైద్యులు పేర్కొన్నారు. పాఠశాలలో ఆరోగ్యకరమైన ఆహార అలవాట్ల గురించి బోధించినా, ఆచరణలో మాత్రం లోపాలు ఉన్నాయని గమనించారు. ఈ నేపథ్యంలో మా ఆదరణీయ చైర్మన్ గారు విద్యా రత్నలయన్ డా. కొమటి రెడ్డి గోపాల్ రెడ్డి గారు, విద్యార్థుల దంత ఆరోగ్యాన్ని కాపాడేందుకు ఈ శిబిరాన్ని ఏర్పాటు చేయడం ద్వారా ఒక మంచి ప్రేరణాత్మక కార్యక్రమాన్ని చేపట్టారు. ఆయన %Prevention is better than cure (నివారణే చికిత్స కంటే మేలైనది)” అనే మాటను ప్రాధాన్యతగా ఉంచి, విద్యార్థులు

చిన్నప్పటి నుంచే ఆరోగ్య సవచేతనతను పెంపొందించుకోవాలని, సమతుల్య ఆహారం, శుభ్రత, మరియు స్వస్థమైన జీవన విధానం అలవరచుకోవాలని సూచించారు. లోటస్ లాప్ పబ్లిక్ స్కూల్స్ తరపున ఆయన తెలిపారు ధాన్ భవిష్యత్తులో దంత ఆరోగ్యం, సాధారణ ఆరోగ్యం, పోషకాహారం, మరియు సమగ్ర ఆరోగ్య పరిరక్షణపై అవగాహన కార్యక్రమాలు నిరంతరం నిర్వహిస్తామని. విద్యార్థులు మరియు పాఠశాల నిర్వాహకులు తమ ప్రియమైన చైర్మన్ గారు డా. కొమటి రెడ్డి గోపాల్ రెడ్డి గారికి విద్యార్థుల సమగ్ర అభివృద్ధి మరియు ఆరోగ్య పరిరక్షణకు చేస్తున్న నిరంతర కృషికి హృదయపూర్వక కృతజ్ఞతలు తెలిపారు.

## సమాజాన్ని సన్మార్గంలో నడిపించే విద్యా వ్యవస్థ అవసరం:

డా. కోమటిరెడ్డి గోపాల్ రెడ్డి



హైదరాబాద్, రోమింగ్ స్టూన్స్: విద్య కేవలం పాఠ్యాంశాలకే పరిమితం కాకుండా, సమాజానికి బాధ్యతగల పౌరులను తీర్చిదిద్దే సాధనంగా ఉండాలని ప్రఖ్యాత విద్యావేత్త, లోటస్ లాప్ గ్రూప్ ఆఫ్ స్కూల్స్ చైర్మన్ డా. లయన్ కోమటిరెడ్డి గోపాల్ రెడ్డి అన్నారు. విద్యార్థులు పుస్తకాల జ్ఞానంతో పాటుగా నైతిక విలువలు, క్రమశిక్షణ, వర్గావరణ అవగాహన, సామాజిక బాధ్యత వంటి అంశాలను నేర్చుకోవడం చాలా అవసరమని ఆయన పేర్కొన్నారు. పాఠశాలలు విద్యార్థుల్లో స్వతంత్ర ఆలోచన, సానుకూల దృక్పథం, సేవా మనోభావం పెంపొందించడంలో కీలక పాత్ర పోషించాలని డా. గోపాల్ రెడ్డి అభిప్రాయపడ్డారు. “విద్యార్థి కేవలం ర్యాంకులు సాధించేవాడిగా కాకుండా, సమాజానికి ఉపయోగపడే మంచి మనిషిగా ఎదగాలి. అదే నిజమైన విద్య లక్ష్యం” అని ఆయన అన్నారు. పాఠశాలలు తప్పనిసరిగా విద్యార్థులను వర్గావరణ పరిరక్షణ కార్యక్రమాలు, ఆరోగ్య అవగాహన శిబిరాలు, సామాజిక సేవా కార్యక్రమాలు వంటి వాటిలో భాగస్వామ్యం చేయాలని సూచించారు. ఇలా చేయడం వల్ల వారిలో బాధ్యతాభావం, కరుణ, నాయకత్వ గుణాలు పెంపొందుతాయని ఆయన తెలిపారు. లోటస్ లాప్ గ్రూప్ ఆఫ్ స్కూల్స్ ఆధ్వర్యంలో రాష్ట్రవ్యాప్తంగా వర్గావరణ పరిరక్షణ, ఆరోగ్య సంరక్షణ, విలువల ఆధారిత విద్య అంశాలపై అనేక అవగాహన కార్యక్రమాలు విజయవంతంగా నిర్వహిస్తున్నామని డా. గోపాల్ రెడ్డి ఈ సందర్భంగా వెల్లడించారు. ప్లాస్టిక్ ఫ్రీ క్యాంపస్, వృక్షారోపణ, పరిశుభ్రతా చైతన్యం వంటి కార్యక్రమాల ద్వారా విద్యార్థుల్లో సమాజం పట్ల ప్రేమను పెంపొందిస్తున్నామని చెప్పారు. చివరగా, పాఠశాలలు, తల్లిదండ్రులు, విద్యావేత్తలు కలసి పనిచేస్తేనే విలువల ఆధారిత సమగ్ర విద్యా వ్యవస్థను నిర్మించగలమని, అలా ఎదిగిన విద్యార్థులు దేశ నిర్మాణంలో దీపస్తంభాలుగా నిలుస్తారని డా. కోమటిరెడ్డి గోపాల్ రెడ్డి ఆకాంక్షించారు.

## గీతకార్మికుల పెండింగ్ ఎక్స్ గ్రేషియాను వెంటనే చెల్లించాలి

గీతా పనివారల సంఘం రాష్ట్ర కౌన్సిల్ మెంబర్ కళైం కృష్ణ గౌడ్



యాదగిరిగుట్ట, రోమింగ్ స్టూన్స్: కల్లుగీత వృత్తి చేసుకుంటూ ప్రమాదవశాత్తు తాటిచెట్టు పైనుండి పడి చనిపోయిన, శాశ్వత వికలాంగులుగా మారిన గౌడస్థులకు రావాల్సిన రూ.13 కోట్ల పెండింగ్ ఎక్స్ గ్రేషియాను ప్రభుత్వం వెంటనే చెల్లించాలని గీతా పనివారల సంఘం రాష్ట్ర కౌన్సిల్ మెంబర్ కళైం కృష్ణ గౌడ్ డిమాండ్ చేశారు. ఈ మేరకు గీతా పనివారల సంఘం ఆధ్వర్యంలో గురువారం యాదగిరిగుట్టలోని తహశీల్దార్ కార్యాలయం ఎదుట ఆందోళన చేపట్టారు. అనంతరం డిప్యూటీ తహశీల్దార్ సత్యంకు వినతిపత్రం అందజేశారు. ఈ సందర్భంగా ఆయన మాట్లాడుతూ.. చనిపోయిన గీతకార్మికుల కుటుంబాలకు ప్రభుత్వం చెల్లిస్తున్న ఎక్స్ గ్రేషియాను రూ.5 లక్షల నుండి రూ.10 లక్షలకు పెంచాలన్నారు. గీత వృత్తి చేస్తూ కుటుంబాలను పోషిస్తున్న గౌడస్థులు సహజ మరణం పొందినా సరే.. బాధిత కుటుంబానికి రూ.10 లక్షల ఎక్స్ గ్రేషియా చెల్లించాలన్నారు. కల్లుగీత వృత్తిపై సాగిస్తున్న గీత కార్మికులు ప్రమాదవశాత్తు తాటిచెట్టుపై నుండి చనిపోతేనే ప్రస్తుతం ప్రభుత్వం రూ.5 లక్షల ఆర్థిక సాయం అందిస్తుందని.. అలాకాకుండా అనారోగ్యం కారణంగా గౌడస్థులకు సహజ మరణం సంభవించినా కూడా బాధిత స్వామిబీకి ఎక్స్ గ్రేషియా చెల్లించాలన్నారు. ఎన్ని ప్రభుత్వాలు మారినా గీత కార్మికుల తలరాతలు మాత్రం మారడం లేదని ఆవేదన వ్యక్తం చేశారు. ఎక్స్ గ్రేషియాను రూ.10 లక్షలకు పెంచడంతో పాటు తాత్కాలిక గాయాలైన గౌడస్థులకు వైద్య ఖర్చుల కోసం రూ.2 లక్షలు ఇవ్వాలని డిమాండ్ చేశారు. మెడికల్ బోర్డు విధానాన్ని రద్దు చేసి ప్రభుత్వ సివిల్స్ అసిస్టెంట్ సర్జన్ పర్యవేక్షణలో తాత్కాలిక, శాశ్వత వికలాంగుల నిర్ధారణ సర్టిఫికేట్ పద్ధతిని పునరుద్ధరించాలన్నారు. గీత వృత్తిని ఆధునికీకరించి గీత వృత్తి సాగిస్తున్న గౌడస్థులకు సంపూర్ణ సేఫ్టీ కిట్స్ ఇచ్చి ప్రాణాలకు రక్షణ కల్పించాలని కోరారు. ఈ కార్యక్రమంలో గీతా పనివారల సంఘం మండల అధ్యక్షుడు వెంకటేష్ గౌడ్, మహిళా నాయకురాలు బండి జంగమ్మ, రైతు సంఘం నాయకులు మహేందర్, శ్రీధర్, పెంటయ్య, హరిశంకర్, లింగం, నరేష్, స్వామి, నరసింహ, రాజు తదితరులు ఉన్నారు.

## డబుల్ బెడ్ రూం ఇండ్లను లబ్ధిదారులకు కేటాయించాలి

భువనగిరి, రోమింగ్ స్టూన్స్: భువనగిరి పట్టణం సింగన్నరాడెం లో నిర్మించిన డబుల్ బెడ్ రూమ్ ఇండ్లను ప్రభుత్వం ఎంపిక చేసిన లబ్ధిదారులకు వెంటనే అప్పజెప్పాలని సిపిఐ జిల్లా కార్యదర్శి యానాల దామోదర్ రెడ్డి డిమాండ్ చేశారు. గురువారం రోజున సిపిఐ భువనగిరి పట్టణ ముఖ్య నాయకుల సమావేశం జిల్లా కార్యాలయంలో చింతల మల్లేష్ అధ్యక్షతన జరిగింది. ఈ సమావేశానికి దామోదర్ రెడ్డి ముఖ్యఅతిథిగా హాజరైన మాట్లాడుతూ 1925 డిసెంబర్ 26న కాన్పూర్ లో ఆవిర్భవించిన భారత కమ్యూనిస్టు పార్టీ అనేక పోరాటాలు నిర్వహించి పేదల ప్రక్షాన నిలబడుతుందని నేటికీ దేశంలో చెక్కుచెదరని పార్టీ ఉంది అంటే అది సిపిఐ మాత్రమేనని ఆయన అన్నారు. సిపిఐ 100 సంవత్సరాల శతజయంతి ఉత్సవాలు ముగింపు సందర్భంగా డిసెంబర్ 26న ఖమ్మంలో జరిగే భారీ బహిరంగ సభను జయప్రదం చేయాలని, ఖమ్మం బహిరంగ సభ జయప్రదం కోసం హైదరాబాద్ నుండి బస్సు జాతా ప్రారంభమైతే కానీల 20 21 న యాదాద్రి భువనగిరి జిల్లాకు విచ్చేయమన్న సందర్భంగా పార్టీ శ్రేణులు, ప్రజానాట్యమండల కళాకారులు, స్నాగతం పటికి బహిరంగ సభ విజయవంతం చేయాలని పిలుపునిచ్చారు. చింతల మల్లేష్ అధ్యక్షత వహించిన సమావేశంలో సిపిఐ జిల్లా సహాయ కార్యదర్శి బోలగాని సత్యనారాయణ, జిల్లా కార్యవర్గ సభ్యులు ఎండ్ ఇహ్సాన్, పట్టణ కార్యదర్శి పుట్ల రమేష్, మహిళా సమాఖ్య జిల్లా అధ్యక్షురాలు నోమన సబిత, విజయీయాసీ జిల్లా సహాయ కార్యదర్శి గనబోయిన వెంకటేష్, జిల్లా కార్యవర్గ సభ్యులు సామల శోభనీ బాబు, సీనియర్ నాయకులు చొప్పరి సత్తయ్య, కోర సామెల్ తదితరులు పాల్గొన్నారు.



# ఐసీఏఆర్-ఐఐఆర్ఆర్ సమావేశం విజయవంతం

- 5 కీలక ఒప్పందాలు
- వరి పరిశోధన ఫలితాల వాణిజ్యీకరణ దిశగా ముందడుగు

**హైదరాబాద్, నవంబర్ 6:** హైదరాబాద్‌లోని రాజేంద్రనగర్‌లో ఉన్న ప్రఖ్యాత భారతీయ వరి పరిశోధన సంస్థ (ఐసీఏఆర్-ఐఐఆర్ఆర్) గురువారం నిర్వహించిన పరిశ్రమల సమావేశం 2025 విజయవంతమైంది. ఈ సమావేశంలో సంస్థ అభివృద్ధి చేసిన సాంకేతిక పరికరాలను వాణిజ్యపరంగా అందించే దిశగా ముందడుగు పడింది. ఈ సందర్భంగా ఐదు లైసెన్సు ఒప్పందాలు ప్రైవేటు సంస్థలతో కుదిరాయి. ఇందులో ఐదు ఒప్పందాలపై సంతకాలు జరిగాయి. వరికి సంబంధించిన పరిశోధనలు, సాంకేతికతలకు సంబంధించిన ఈ ఒప్పందాలు ముఖ్యంగా డీఆర్ఆర్‌ధాన్యం 48, డీఆర్ఆర్ హెన్ 6, నేల పరీక్ష సరంజామాలకు సంబంధించినవిగా ఉన్నాయి. సంస్థ సంచాలకులు (డైరెక్టర్) డా. ఆర్. ఎం. సుందరం స్వాగత ఉ పన్యాసంలో ఐఐఆర్ఆర్ సాధించిన ప్రధాన విజయాలను, సాంకేతిక పరికరాల వాణిజ్యీకరణ దిశగా చేపట్టిన చర్యలను వివరించారు. ముఖ్య అతిథిగా పాల్గొన్న డి. కె. యాదవ, వ్యవ సాయ శాఖ ఉప మహానిర్దేశకులు (డీజీజీ-పంట శాస్త్రం), సంస్థ నిరంతరంగా నిర్వహిస్తున్న ఈ సమావేశం వల్ల కలుగుతున్న సానుకూల ప్రభావాన్ని ప్రశంసించారు. అలాగే ఐసీఏఆర్ యొక్క కృషి సవీకరణ కార్యక్రమం (అగ్రిఇన్వోవేట్)



మరియు సాంకేతిక పరిజ్ఞానం వాణిజ్యీకరణలో జరుగుతున్న విస్తృత ప్రయత్నాలను గురించి మాట్లాడారు. డా. ఎస్. కె. ప్రధాన్, సహాయ మహానిర్దేశకులు (ఏడీజీ-ఎఫ్ఎఫ్సీ), విపణి (మార్కెట్) అవసరాలకు అనుగుణంగా బలమైన ఉత్పత్తి రూపురేఖలు (ప్రాఫైల్స్) అభివృద్ధి చేయాల్సిన అవశ్యకతను నాకొ చెప్పారు. డా. శివ్ దత్, ప్రధాన శాస్త్రవేత్త (ఐసీఆర్ టీఎం), వ్యవసాయ పరిశోధన-సాంకేతిక బదిలీలో ప్రభుత్వ-ప్రైవేటు భాగస్వామ్యాల ప్రాధాన్యతను ప్రముఖంగా తెలిపారు. ఐఐఆర్ఆర్ శాస్త్రవేత్తలు డా. ఎస్. వి. సాయి ప్రసాద్, డా.

ఎంబిబి ప్రసాద్ బాబు, డా. సి కన్నన్ వరి రకాలు/సంకర వంగడాలు, వంట ఉత్పత్తి-రక్షణ సాంకేతికతలు, సాంకేతికత అందజాటు విధానాలను వివరించారు. ఈ సమావేశంలో 70కి పైగా విత్తన సంస్థలు, పెట్టుబడి పరిశ్రమలు, నూతన సంస్థలు (స్టార్టప్స్), యువ పారిశ్రామికవేత్తలు ఉత్సాహంగా పాల్గొన్నారు. ప్రైవేటు రంగ నిపుణులు జన్యుమార్పు (జనోమ్ ఎడిటింగ్), నకిలీ కాటకు (ఫాల్స్ ఫుడ్), గోధుమ మచ్చ (బ్రౌన్ స్పాట్) వంటి ప్రధాన రంగాల్లో ఐఐఆర్ఆర్ చేస్తున్న పరిశోధనలను మెచ్చుకున్నారు.

# తల నరుక్కుంటా.. కానీ, ఆ టోపీ పెట్టుకోను

- నేను హిందువును.. ఇతర మతాలను కించపర్చను
- మాగంటి గోపీనాథ్ చావుకు కేటీఆర్ కారణం
- కవిత... మీ తండ్రి వద్దకు పోయి అప్పుడప్పుడు బాగోగులు చూసుకో
- బండి సంజయ్ సంచలన వ్యాఖ్యలు

**హైదరాబాద్, నవంబర్ 6:** జూబ్లీహిల్స్ ఎన్నికల ప్రచారంలో పాల్గొన్న కేంద్ర మంత్రి బండి సంజయ్ సంచలన వ్యాఖ్యలు చేశారు. గురువారం సాయంత్రం బోరబండ డివిజన్లో బీజేపీ అభ్యర్థి విజయాన్ని కోరుతూ సంజయ్ ప్రచార ర్యాలీ నిర్వహించారు. భారీ సంఖ్యలో బీజేపీ శ్రేణులు తరలివచ్చారు. సంజయ్తో పాటు ప్రచార ర్యాలీలో ఎంపీ డీకే అరుణ, ఎమ్మెల్యే కామరయ్య, అంజిరెడ్డి తదితరులు పాల్గొన్నారు. ఈ సందర్భంగా ఆయన మాట్లాడుతూ.. కాంగ్రెస్ ప్రభుత్వంపై తీవ్ర స్థాయిలో విమర్శలు గుప్పించారు. మేం మీటింగ్ పెట్టుకుంటే ఎవరికెందుకు నొప్పి? మా ప్రచారం ర్యాలీకి అనుమతి ఇచ్చి రద్దు చేస్తారా..? పాతబస్తీలోనే సభ పెట్టి సత్తా చూపినం.. ఈ బోరబండ మాది. బరాబర్ సభ పెడతం. కాషాయ జెండాను రెపరెపలాడిస్తామని బండి సంజయ్ అన్నారు. కాంగ్రెస్ పార్టీ నేతలు ముస్లింల లెక్క టోపీ పెట్టుకున్నారు.. నమాజ్ పేరుతో ద్రామాలాడుతున్నారు. నేను అట్లాంటి పని చేయను. ఎందుకంటే నేను హిందువును. ఇతర మతాలను గౌరవిస్తూ తప్ప కించపర్చను. ముస్లింలలెక్క టోపీ పెట్టుకునే పరిస్థితి వస్తే తల నరుక్కుంటా అంటూ



సంజయ్ సంచలన వ్యాఖ్యలు చేశారు. కేసీఆర్ పెద్ద మూరుిడు.. ఆయన కొడుకు ఇంకా మూరుిడు. ఈ మధ్య జనతా గార్వేజ్ డైలాగ్ కొడుతున్నడు. మూడేళ్ల తరువాత కేసీఆర్ బయటకు వస్తడట.. సీఎం అవుతాడట.. జనం చస్తుంటే మాత్రం రాదు.. రైతులు అల్లాడుతుంటే రాదు.. యాక్సిడెంట్స్ అయి ప్రజలు చనిపోతుంటే రాదు.. ఇక మళ్లీ సీఎం ఎక్కడైతడు. అసలు కేటీఆర్‌కు ఆయన తండ్రి కేసీఆర్ మళ్లీ సీఎం కావాలనే ఆశ లేనేలేదు.. తండ్రిని పక్కకుతోసి ఎప్పుడెప్పుడు సీఎం కావాలని కేటీఆర్ చూస్తున్నాడని సంజయ్ అన్నారు. కవితకు సంజయ్ ఓ నూచన చేశారు. మీ అన్న, మీ బావ, మీ బాబాయి కొడుకుతో జాగ్రత్త. అప్పుడప్పుడు కేసీఆర్ దగ్గరకు వెళ్లి బాగోగులు చూశుకో.. అంటూ సూచించారు. ఈ రెండేళ్లలో కేసీఆర్, ఆయన కొడుకు ఎన్నడైనా వచ్చారా..? ప్రజలు అల్లాడుతుంటే ఓదార్చింది మేము.. రైతుల బాధను పంచుకుంది మేము. అందుకే జూబ్లీహిల్స్ ఎన్నికల్లో ప్రజలిచ్చే తీర్పు కాంగ్రెస్, బీఆర్ఎస్ పార్టీలకు

కనువిప్పు కావాలని బండి సంజయ్ అన్నారు. మాగంటి గోపీనాథ్ చావుకు కేటీఆర్ కారణం.. గోపీనాథ్ తల్లి చెప్పిన మాట ఇది. ముఖ్యమంత్రి రేవంత్ రెడ్డికి దమ్ముంటే గోపీనాథ్ చావుపై సమగ్ర విచారణ జరిపించాలని సంజయ్ అన్నారు. కాళేశ్వరంలో రూ.లక్ష కోట్ల అవినీతి జరిగితే రూ.9వేల కోట్లపైనే సీబీఐ విచారణ ఎందుకు కోరినట్లు? రూ.లక్ష కోట్ల అవినీతిపై సీబీఐ విచారణ కోర్ దమ్ముందా? అంటూ కాంగ్రెస్ ప్రభుత్వాన్ని సంజయ్ ప్రశ్నించారు. లక్ష ఓట్లకోసం ఓవైసీతో కలిసిన కాంగ్రెస్‌కు.. అజహరుద్దీన్ చేత పశ్రతంబం అని గణేష్ మంత్రిం చదవించే దమ్ముందా? ఓవైసీ సాదురులను భాగ్యలక్ష్మీ టెంపులోకు తీసుకుపోయి బొట్టు పెట్టించి అమ్మవారి పాట పాడించే దమ్ముందా? అంటూ సంజయ్ కాంగ్రెస్ నేతలను ప్రశ్నించారు. జూబ్లీహిల్స్ హిందువులారా.. 70శాతం ఓట్ల సత్తా ఏంటో చూపించండి.. బీజేపీ అభ్యర్థిని భారీ మెజార్టీతో గెలిపించండి అంటూ బండి సంజయ్ కోశారు.

# జూబ్లీహిల్స్ అభివృద్ధిని విస్మరించిన ప్రభుత్వం

- ఇందులో గత బిఆర్ఎస్ ప్రభుత్వ పాత్రా ఉంది
- ప్రచారంలో గత హామీలపై స్పష్టత ఇవ్వని కాంగ్రెస్
- సన్నబియ్యంలో మెజార్థి వాటా కేంద్రానిదే
- ముస్లింలు కాంగ్రెస్‌కు ఇజ్జత్
- అయితే..మరి హిందువులో మోటివ్ పైన కార్యక్రమంలో కిషన్ రెడ్డి

**హైదరాబాద్,నవంబర్ 6 :** గ్రామస్థాయిలో ఉండే అభివృద్ధి కూడా జూబ్లీహిల్స్ నియోజకవర్గంలో లేదని కేంద్ర మంత్రి కిషన్‌రెడ్డి విమర్శించారు. ఉప ఎన్నిక తీరంలో ఇంకా సర్వేలలో స్పష్టత లేదని చెప్పారు. సోమాజీగూడలోని (ప్రెసిక్లబ్‌లో) నిర్వహించిన 'మోటి ది ప్రెస్' కార్యక్రమంలో కిషన్‌రెడ్డి మాట్లాడారు. పార్లమెంట్ ఎన్నికల్లో రాష్ట్రంలో భారత రాష్ట్రసమితికి మూడో స్థానం వచ్చిందన్న ఆయన.. ఓటర్లలో ఏ పార్టీకి ఓటు వేయాలో ఇంకా స్పష్టత లేదని చెప్పారు. కాంగ్రెస్ నిర్వహిస్తున్న ఎన్నికల ప్రచారం లో 6 గ్యారంటీలను గానీ, 400 పైలెటుకు హామీల గురించి గానీ ఎక్కడా ప్రస్తావించడం లేదని, వ్యక్తిగత విమర్శలు చేయడంపైనే దృష్టి పెడుతోందని దుయ్యబట్టారు. జూబ్లీహిల్స్ నియోజకవర్గంలో అనేక సమస్యలయొని కేంద్రమంత్రి కిషన్‌రెడ్డి అన్నారు. గ్రామస్థాయిలో ఉండే అభివృద్ధి కూడా జూబ్లీహిల్స్‌లో లేదని ఆయన వ్యాఖ్యానించారు. ఏ పార్టీకి ఓటు వేయాలనే దానిపై ఓటర్లు ఇంకా నిర్ణయానికి రాలేదని.. అందుకే సర్వేలో కూడా స్పష్టత లేదని కిషన్ రెడ్డి అన్నారు. జూబ్లీహిల్స్ వెనుకబాటుకు గతంలో పాలించిన బిఆర్ఎస్ కూడా భాద్యత వహించాలని కిషన్‌రెడ్డి డిమాండ్ చేశారు. ఎన్నికల ముందు ఇచ్చిన హామీలను కాంగ్రెస్ నెరవేర్చలేదని, గ్యారంటీలపై కాంగ్రెస్ స్పష్టత ఇవ్వాలని ఆయన డిమాండ్ చేశారు.




రాష్ట్ర ప్రభుత్వం ఇస్తున్న సస్పెబియ్యంలో మెజార్థి వాటా కేంద్రానిదనని కిషన్‌రెడ్డి ఈ సందర్భంగా తెలిపారు. దీనికి సంబంధించి ఒక పోస్టు ను కూడా కిషన్ రెడ్డి తన సోషల్ మీడియా అకౌంట్లో పెట్టారు. 'ముస్లింలు కాంగ్రెస్ పార్టీకి 'ఇజ్జత్' అంటావు, మరి హిందువులు ఇజ్జత్ కాదా మిస్టర్ రేవంత్ రెడ్డి? మీ కాంగ్రెస్ ప్రభుత్వంలో హిందువులకు గౌరవం లేదా? ఎర్రగడ్డలో ఖబరస్థాన్ కోసం స్థలం ఇచ్చేందుకు మనసొచ్చింది కానీ, బంజారాహిల్స్‌లో పెద్దమ్మ తల్లి గుడికి 50 గజాలు స్థలం ఇవ్వడం ఎందుకు కుదరలేదు. హిందువులపై దాడులు జరుగుతున్నా పట్టించుకోవు. ఎన్నార్లు మజ్జీను భుజిన ఎక్కించుకోని తిరుగుతావో తిరుగు. ప్రజలే నీకు గట్టి బుద్ధి చెబుతారని అంటూ కిషన్ రెడ్డి విమర్శలు గుప్పించారు. ఓటు వేయక పోతే నన్ను బియ్యం, ఫ్రీ బస్ ఆగిపోతుంది అని సీఎం అన్నారు.. సస్పెబియ్యం లో కేంద్ర ప్రభుత్వానిదే సింహభాగం.. ఏ విధంగా సీఎం ఆవుతారో చెప్పాలని కేంద్ర మంత్రి కిషన్‌రెడ్డి ప్రశ్నించారు. సకల సమస్యలకు పరిష్కారం (ఫ్రీ బస్సు అనే విధంగా కాంగ్రెస్ వ్యవహరిస్తుందన్నారు. కేంద్ర ప్రభుత్వం నుంచి వివిధ అభివృద్ధి కార్యక్రమాలకు వచ్చిన నిధులను, వచ్చిన సంస్థల వివరాలు కిషన్‌రెడ్డి వివరించారు. వచ్చే విధాది

మొదటి త్రైమాసికంలో బీబీనగర్ ఎయిమ్స్ భవనాలు ప్రధానమంత్రి చేతుల మీదుగా ప్రారంభమవుతాయని వెల్లడించారు. 2 వందల బస్టి దవాఖానలు కేంద్రం సహకారంతో నడుస్తున్నాయి. కేసీఆర్ పేరు మార్చారని అన్నారు. కేంద్ర ప్రభుత్వానికి సంబంధించి 101 అభివృద్ధి కార్యక్రమాలు హైదరాబాద్ పరిధిలో జరుగుతున్నాయన్నారు. రేవంత్ రెడ్డి స్థాయికు దిగజారి నేను అడ్డుకుంటున్నాను అని మాట్లాడుతున్నారు. మెట్రో గురుంచి కూడా మాట్లాడుతున్నారు.. ఎల్ అండ్ టీ వేము చేయలేము అంటుంది? ఆ సంస్థానికే ఒప్పందం కుదుర్చుకోవాలి? కొత్త డిజిఆర్ కేంద్రానికి ఇవ్వాల్సి ఉందని కేంద్ర మంత్రి కిషన్‌రెడ్డి అన్నారు. 'తెలంగాణ బిడ్డగా నా నియోజక వర్గం అభివృద్ధి కోరుకుంటా.. బాధ్యత రహితంగా మాట్లాడుతున్నారు రేవంత్ రెడ్డి.. తెలంగాణ కోసం మా కేంద్ర నాయకత్వాన్ని ఒప్పించాను.. వివిధ అంశాల పై కేసీఆర్‌కు 40 లేటర్లు రాశాను.. స్పందించలేదు.. అలాంటి వాళ్ళు కూడా విమర్శలు చేస్తున్నారని కిషన్ రెడ్డి అన్నారు.. హైదరాబాద్ లో డిఫెన్స్ మీద లక్ష 40 వేల కోట్లు ఖర్చు పెట్టింది కేంద్రం.. అని వెల్లడించారు. పత్తి రైతులు ఆందోళన చెందొద్దా? మార్చి వరకు పత్తి కొంటాం.. కాంగ్రెస్ పార్టీ ఏ కూడా చాలా సార్లు డిమాండ్‌తో రాలేదు.. జూబ్లీహిల్స్ నాకు తెలుసు? అక్కడి ప్రజలు ఓటు వేసేది.. కౌంటింగ్ రోజు తెలుస్తుంది ఎవరికి ఎన్ని ఓట్లు వస్తాయి.. రేవంత్ రెడ్డి మాటలను సిరియస్ గా తీసుకోవాల్సిన అవసరం లేదు.. ఆయన మాట్లాడుతూ పోతుంటారు మనం ఏంటూ పోవాలి.. కాళేశ్వరం మొత్తం ప్రాజెక్ట్ మీద సిబిఐ దర్యాప్తు జరపాలి అని మేము అడుగుతున్నాం.. హై కోర్టులో కేసు నడుస్తుంది.. నేను కూడా ఢిల్లీతో మాట్లాడతా.. ఢిల్లీ స్థాయిలో ఒప్పందం కాంగ్రెస్, బీఆర్ఎస్‌లకు జరిగింది. రేవంత్‌ను సీఎంగా కొనసాగించాలని రావాలోకు ఇష్టం లేదని కేటీఆర్ అంటున్నారని కేంద్ర మంత్రి కిషన్‌రెడ్డి స్పష్టం చేశారు.

# డీఎస్సీలకు శిక్షణ కార్యక్రమం

**ప్రారంభించిన డీజీపీ శివధర్ రెడ్డి**

**హైదరాబాద్, నవంబర్ 6:** గ్రూప్ 1లో ఎంపికైన 115 మంది డీఎస్సీలకు ట్రైనింగ్ కార్యక్రమం ప్రారంభమైంది. గురువారం ఉదయం డీజీపీ శివధర్ రెడ్డి ఈ కార్యక్రమాన్ని ప్రారంభించారు. టీజీపీఎకు చేరుకున్న డీజీపీకి టీజీపీఎ డైరెక్టర్ అఖిలాష బిస్సె గౌరవ వందనతో స్వాగతం పలికారు. రాజేంద్రనగర్‌లోని టీజీపీఎలో ప్రాజెషనరీ డిప్యూటీ సూపరిండెంట్ ఆఫ్ పోలీస్ (డీఎస్సీ)లకు ట్రైనింగ్ ఇవ్వనున్నారు. ఈ సందర్భంగా డీజీపీ శివధర్ రెడ్డి మాట్లాడుతూ.. 115 మందితో ఇదే అతిపెద్ద డీఎస్సీ బ్యాచ్ అని అన్నారు. ఈ 10 నెలలు చాలా కష్టంగా ఉంటుందని.. అన్నింటినీ ఎదుర్కొని సమర్థవంతంగా నిలుస్తారని ఆశిస్తున్నట్లు తెలిపారు. పోలీస్‌గా బాధ్యతలు నిర్వహిస్తూనే ప్రజల హృదయాల గెలవగలగాలని నిర్దేశించారు. కొత్తగా రికెట్ అయిన మహిళా డీఎస్సీలు వచ్చే తరానికి ఆదర్శంగా నిలవాలన్నారు. ట్రైనింగ్‌లో స్నేహపూర్వకంగా ఉంటూ.. ఒకరికి ఒకరు తోడ్పాటు అందించుకోవాలని సూచించారు. ఇంటిగ్రిటీ, ఎంపథీ, ప్రొఫెషనల్ ఎక్స్‌లెన్స్.. ఈ మూడు ముఖ్యంగా గుర్తించుకోవాలని అన్నారు. ఈ వంద మంది ట్రైనింగ్‌లోనే కారు.. బాధ్యతలు స్వీకరించిన తర్వాత కూడా కాంటాక్ట్‌లో ఉండాలని తెలిపారు. పోలీస్‌గాింకు నెట్వర్క్ చాలా ముఖ్యమని ఈ సందర్భంగా డీజీపీ శివధర్ రెడ్డి పేర్కొన్నారు.



# ప్రాణం తీసిన బిడీ.. వృద్ధుడి బలి

**మంటలు అంటుకుని వ్యక్తి దుర్మరణం**

**నిర్జల్, నవంబర్ 6:** ఓ వృద్ధుడి ప్రాణాలను బీడీ బలి తీసుకుంది. మంటల్లో చిక్కుకుని సజీవ దహనమయ్యాడు. ఈ దారుణ ఘటన నిర్జల్ జిల్లాలోని దండేపల్లి మండ పరిధిలోని తళ్లపేట గ్రామంలో బుధవారం రాత్రి చోటు చేసుకుంది. వివరాల్లోకి వెళ్తే.. తళ్లపేట గ్రామానికి చెందిన నాగయ్య(55) తన భార్య, కుమారుడు, కోడలితో కలిసి నివాసం ఉంటున్నాడు. అయితే బుధవారం రాత్రి తన గదిలో నాగయ్య ఒంటరిగా నిద్రించాడు. బీడీ తాగే అలవాటు ఉండడంతో.. అధరాత్రి వేళ వెలిగించాడు. దాన్ని ఆర్పేయకుండానే నిద్రలోకి జారుకున్నాడు. మంటలు మంచానికి అంటుకున్నాయి. దీంతో క్షణాల్లోనే బెడ్‌షీట్లకు మంటలు వ్యాపించి, నాగయ్య సజీవ దహనమయ్యాడు. కాలిన వాసన రావడంతో కుమారుడు, కోడలికి మెలకువ వచ్చింది. అప్పటికే మంటల్లో కాలిపోయిన నాగయ్యను బయటకు లాగారు. కానీ అప్పటికే ప్రాణాలొదిలారు. మృతుడి భార్య రాణి ఫిర్యాదు మేరకు పోలీసులు కేసు నమోదు చేసుకుని దర్యాప్తు చేపట్టారు. మృతదేహాన్ని పోస్టుమార్టం నిమిత్తం ఆస్పత్రికి తరలించారు.

# డ్రగ్, గన్ కల్టర్ తెచ్చిందే కేటీఆర్

**హైదరాబాద్, నవంబర్ 6:** సీఎం రేవంత్ రెడ్డి పెట్టే ఇబ్బందుల కారణంగానే పారిశ్రామిక వేత్తలు తెలంగాణ వదిలి ఇతర ప్రాంతాలకు వెళ్లిపోతున్నారని కేటీఆర్ చేసిన వ్యాఖ్యలపై మంత్రి తుమ్మల నాగేశ్వర్ రావు తీవ్ర ఆగ్రహం వ్యక్తం చేశారు. అసలు తెలంగాణలో డ్రగ్, గన్ కల్టర్ తెచ్చిందే కేటీఆర్ అని ఆరోపించారు. పారిశ్రామిక వేత్తలు తెలంగాణ నుంచి ఇతర ప్రాంతాలకు వెళ్లిపోతున్నారని కేటీఆర్ వ్యాఖ్యలను తీవ్రంగా ఖండించారు. గురువారం (నవంబర్ 6) జూబ్లీహిల్స్ ఉప ఎన్నిక ప్రచారంలో పాల్గొన్న మంత్రి తుమ్మల మిడియాతో మాట్లాడుతూ.. బీఆర్ఎస్ హయాంలో ఓట్ల కోసం ఇచ్చిన వాగ్దానాలు, లక్షలాది కోట్ల బాకీల సంగతి ఎంటుని ప్రశ్నించారు. రాష్ట్ర ఆర్థిక పరిస్థితి ఎంత ఇబ్బంది కరంగా ఉన్నప్పటికీ గడిచిన 20 నెలలుగా సీఎం రేవంత్ రెడ్డి సరికేమ, అభివృద్ధి కార్యక్రమాలు కొనసాగిస్తున్నారని చెప్పారు. కాంగ్రెస్ గురించి మాట్లాడే అర్హత కేటీఆర్‌కు లేదన్న తుమ్మల.. పెట్టుబడులు పెట్టేందుకు పారిశ్రామిక వేత్తలు రోజుకొకరు తెలంగాణకు వస్తున్నట్లు చెప్పారు.



# సబ్ రిజిస్ట్రార్ కార్యాలయాల్లో ఏసీబీ సోదాలు

**హైదరాబాద్, నవంబర్ 6:** హైదరాబాద్ లోని పలు ప్రాంతాల్లో సబ్ రిజిస్ట్రార్ కార్యాలయాల్లో ఏసీబీ సోదాలు చేపట్టింది. పలు ఫిర్యాదులు రావడంతో ఆకస్మిక తనిఖీలు చేపట్టింది. ఎపిలో ఇప్పటికే పెద్ద ఎత్తున సోదాలు సాగాయి. ఈ క్రమంలో నగరంలోని మూసాపేట్, కత్తుల్లాపూర్ సబ్ రిజిస్ట్రార్ ఆఫీసుల్లో డాక్యుమెంట్స్ రైటర్స్ లేనిదే రిజిస్ట్రేషన్ ప్రక్రియ జరగట్టడవే వరుస ఫిర్యాదుల నేపథ్యంలోనే సబ్ రిజిస్ట్రార్ కార్యాలయాల్లో తనిఖీలు నిర్వహించినట్లు తెలిపారు హైదరాబాద్ ఏసీబీ డిఎస్సీ శ్రీనివాస్ రెడ్డి.. ప్రజల నుంచి వచ్చిన కంప్లెంట్ లకు బలం చేకూర్ విధంగా సబ్ రిజిస్ట్రార్ కార్యాలయంలో తనిఖీలు చేసే సమయంలో 15మందికి పైగా డాక్యుమెంట్ రైటర్స్ ఆఫీస్‌లోనే స్లాట్ బుకింగ్ కన్నా పదుల లంఖ్యలో ఎక్కువ డాక్యుమెంట్స్‌తో ఉండడంపై అధికారులు దృష్టి పెట్టారు. ఒక డాక్యుమెంట్ రైటర్ వద్ద దొరికిన 10వేల రుపాయలు ఎక్కడి నుంచి వచ్చాయో అనుకోణంలో దర్యాప్తు చేస్తున్నామని, సబ్ రిజిస్ట్రార్ కార్యాలయంలో డాక్యుమెంట్ రైటర్స్ ఉండడంపై జిల్లా ఉన్నతాధికారులకు పిర్యాదు చేస్తామన్నారు.

# విషాహారంత తిని 140 గొర్రెలు మృతి

**నల్లగొండ,నవంబర్ 6 :** నల్లగొండ జిల్లా వేములపల్లిలో దారుణం జరిగింది. మేత మేస్తూ అకస్మాత్తుగా సుమారు 140 గొర్రెలు మృతి చెందాయి. పొలంలో గొర్రెలు ఎక్కడిక్కడ ఉన్నచోటనే మృత్యువాత పడ్డాయి. చనిపోయిన గొర్రెలు సూర్యాపేట జిల్లా పెనుపాడు మండలం అనంతారం, అన్నారం, దోనపాడు గొర్రెల కాపరులకు చెందినవి. గురువారం ఉదయం పొలంలో మేత మేస్తుండగా..గొర్రెలన్నీ ఒక్కసారిగా ఉన్నచోటనే చనిపోయాయి. ఈ ఘటనలో గొర్రెల కాపరులు ఆందోళన చెందారు..ఒకళ్ళొకరిగా చూస్తుండగానే 140 గొర్రెలు చనిపోవడంతో లబోదిబోమంటున్నారు.



ఘటనా స్థలానికి వచ్చిన పశుసంపర్దక శాఖ అధికారులు మృతి చెందిన గొర్రెలను పరిశీలించారు. విష ఆహారం తినడం వల్లనే గొర్రెలు మరణించినట్లు భావిస్తున్నారు అధికారులు. మరణించిన గొర్రెలకు పోస్టుమార్టం నిర్వహించనున్నారు అధికారులు.





# అమెరికాలో ట్రంప్ కు వ్యతిరేక పవనాలు!

ట్రంప్ అధ్యక్షుడు అయ్యాక ఏడాదిలోనే వపరితమైన వ్యతిరేకతను మూటగట్టుకున్నారు. తమ దేశంలోనే గాకుండా ప్రపంచం యావత్తు ఇప్పుడు ట్రంప్ తీరుపై మండిపడుతోంది. పెద్దన్న పాత్రలో ప్రపంచానికి మేలు చేయడం, దేశీయంగా ఆదరణ పొందడంలో ట్రంప్ విఫలమ్యారు. అంతేకాదు ప్రతి ఒక్కరూ ట్రంప్ దిగిపోవాలనే కోరుకుంటున్నారు. ముఖ్యంగా స్థానికంగా అమెరికా ప్రజలు కూడా ట్రంప్ తీరుపై ఆగ్రహంతో రగిలిపో తున్నారు. అందుకు తాజాగా జరిగిన ఎన్నికల ఫలితాలే నిదర్శనం. ప్రపంచాన్ని పలు రకాలుగా ఔదిరిస్తూ, వీరంగాలు వేస్తున్న డోనాల్డ్ ట్రంప్ కు జోడ్రాన్ మహనీ విజయం నైతికంగా పెద్ద ఎదురుదెబ్బ. అంతేగాకుండా రాజకీయంగా ఘాటైన హెచ్చరికగా కూడా చూడాలి. జాత్యంతాకార హుంకరింపులను, వర్ణ వివక్షలను అధిగమించి ఆసియా, ఆఫ్రికా సంతతికి చెందిన అమెరికా పౌరులు ప్రతిష్టాత్మక స్థానిక ఎన్నికల్లో ఓటర్ల హృదయాలను చూరగా నడం అపూర్వమే గాకుండా, అద్వితీయంగానూ గుర్తించాలి. న్యూయార్క్, వర్జీనియా, న్యూజెర్సీల్లో డెమాక్రట్లు గెలవడం ట్రంప్ చాపకింద నీరు చేరించడనే చెప్పలి. వివిధ కీలక పదవులను గెలుచుకొని వీరుచరిత్రను సృష్టించడం కన్నా ట్రంప్ కు సవాల్ విసిరారని చెప్పాలి. న్యూయార్క్ మహా నగర మేయర్ పదవికి హోరాహోరీగా జరిగిన పోరులో జోడ్రాన్ మహనీ అద్వితీయ విజయం సాధించారు. వర్జీనియా లెజిస్లేట్ గవర్నర్ పదవికి గజాలా హాఫ్మీ ఎన్నికయ్యారు. సీన్ సినాటీ మేయర్ పదవికి ఆఫ్టాబ్ ఫురే వాల్ రెండోసారి ఎన్నికై రికార్డు సాధించారు. అందులోనూ దేశ ఉపాధ్యక్షుడు జేడీ వాచ్స్ సవతి తమ్ముడు కోర్ బొమా న్ న ఆయన చిత్తుగా ఓడించడం మరో విశేషం. వీరందరూ డెమోక్రాట్ అభ్యర్థులు కావడం ఇంకో విశేషం. అమెరికా స్థానిక ఎన్నికల్లో డెమాక్రట్ల విజయం ట్రంప్ పాలనాతీరుపై ప్రజల్లో పెల్లుబుకుతున్న ఆగ్రహానికి నిదర్శనగంఠ ముదాలి. ఈ విజయ వరంపరలో న్యూయార్క్ ప్రత్యేకంగా నిలిచింది. ప్రపంచ మహా నగరాల్లో ఆగ్రస్థానంలో నిలిచే న్యూయార్క్ మేయర్ పదవిని పిన్నవయసుదైన ముహమ్మీ చేజిక్కించు కోవడం ఓ చరిత్ర అయితే..అతను ట్రంప్ కు సవాల్ వినర డం మరో చరిత్రగా గుర్తించాలి. దేశాధ్యక్షుడయిన ట్రంప్ వ్యతిరేక ప్రచారం చేసినా అతడు ధిక్కరించి నిలిచాడు. మాజీ గవర్నర్ ఆంధ్రూ కూమో, రిపబ్లికన్ కర్మిన్ ఖీలూను మట్టి కరిపించారు. బహుళజాతులతో కూడిన సుమారు 90 లక్షల జనాభా, 254 బిలియన్ డాలర్ల భారీ బడ్జెట్ తో కూడిన న్యూయార్క్ నగర మేయర్ పదవి అమెరికా రాజకీయాల్లో కీలక స్థానం ఆక్రమిస్తుంది. ఆ నగర మేయర్లు దేశ రాజకీయాలను ప్రభావితం చేసే స్థాయిలో ఉంటారు. అలాంటి కీలక పదవిని దక్కించు కునేందుకు మహమ్మీ విలక్షణ పోరాటాన్ని వీరోచితంగా నడిపారు. డెమోక్రాటిక్ సోషలిజం తన సిద్ధాంతం అని బాహుళింగా చాటుకున్న మహమ్మీ దేశానికి కుబేరులు అవసరం లేదని ధ్వంకా జణాయించి మరో చెప్పడం విశేషం. దాంతో సంపన్నులు వందల వేల కోట్ల డబ్బు గుమ్మరించి అతడిని ఓడించాలని చూశారు. కొందరు కార్పొరేట్లు నామమాత్రంగా మద్దతు తెలిపినా ఎన్నికల నిధులు మాత్రం విదల్బకపోవడం గమనార్హం. పేదల కొద్దిపాటి చందాలతో పోటీచేసే పర్లలకు చుక్కలు చూపించారు మహమ్మీ. మేక్ అమెరికా గ్రేట్ అగైన్ వలన వ్యతిరేక విధానాలపై నిరసనగా కూడా ఈ విజయాలను చూడాల్సి ఉంటుంది. ట్రంప్ రెండోసారి అధికారం చేపట్టాక జరిగిన ఈ అతిపెద్ద ఎన్నికల ఫలితాలు డెమోక్రాట్లకు మంచి ఉత్సాహాన్ని ఇచ్చాయి. న్యూయార్క్ ను మహమ్మీ గెలుచుకోవడంతో పాటు, న్యూజెర్సీ, వర్జీనియా గవర్నర్లుగా డెమోక్రాటిక్ పార్టీకి చెందినవారే గెలవడం విశేషం. ట్రంప్ పార్టీ, ఆయన బృందం, మతవాదులూ మితవాదులు కలసికట్టుగా ముస్లిం వ్యతిరేకతను ఎంతగా రేపినప్పటికీ మహమ్మీ, హాఫ్మీల విజయం ఆవలేకపోయారు. డెమోక్రాటిక్ పార్టీ తరపున నగర మేయర్ అభ్యర్థిత్వానికి పోటీపడిన పదకొండుమందిని వెనక్కునెట్టి మహమ్మీ ఎన్నికకావడం మిగతా ప్రపంచాన్ని ఆకర్షించింది, ట్రంప్ ను భయపెట్టింది. అతని విజయం ఖాయమని అర్థం అవుతున్నకొద్దీ ట్రంప్ దాడిహెచ్చింది, దూకుడు పెరిగింది. ఓటర్లకు మహమ్మీ మత, సైద్ధాంతిక మూలాలను ట్రంప్ పదేపదే గుర్తుచేస్తూ, ఈ కమ్యూనిస్టు విలుబడిలో నగరం నాశనమైపోతుందని హెచ్చరించారు. వెయ్యేళ్ళు విఫలకమ్యూనిస్టు సిద్ధాంతాన్ని ఆచరణలోకితెచ్చి ఆర్థికంగా, సామాజికంగా నగరాన్ని భ్రష్టు పట్టిస్తాడన్నారు. మహమ్మీని ఎన్నుకుంటే నిధులివ్వకుండా నగరాన్ని నిలుపునా మాడ్చేస్తానని కూడా పౌరులను ట్రంప్ ఔదిరించారు. మహమ్మీ కనుక గెలిస్తే తమ పెట్టుబడిదారీ సమాజం మీద ఆ ప్రభావం అధికంగా ఉంటుందని ట్రంప్ భయం. పునాదిలోనే దానిని చిదిమేయడానికి తన పార్టీని ఈ ఎన్నికల్లో పోటీచేయనివ్వకుండా, డెమోక్రాటిక్ పార్టీ తిరుగుబాటు అభ్యర్థిగా బరిలో నిలిచిన ఆంధ్రూ కుమోకు మద్దతు ప్రకటించారు. డెమోక్రాటిక్ పార్టీ భవిష్యత్తును నిర్ణయించేది తాని నాయకత్వం కాదు, కార్మికవర్గమేనని బెర్నికాందర్స్ మరోమారు గుర్తుచేస్తున్నారు. తన విజయాన్ని కారు చీకటిలో కాంతిరేఖగా మహమ్మీ అభివర్ణించడం సముచితం. రెండుపార్టీల మధ్యా పెద్ద తేడాలేకుండా ఘనీభవించిపోయిన అమెరికాలో సామాన్యుల సంక్షేమానికీ, శ్రేయస్సుకూ హామీపడుతున్న ఎజెండాతో కొత్త రాజకీయానికి మహమ్మీ తెరదీశారని చెప్పవచ్చు. వలసదారులను తరిమేస్తున్న రాజ్యంలో ఓ వలసదారుల సంఘాసం విజయం సాధించి ట్రంప్ కు సవాల్ వినరడం సామాన్య విషయం కాదు.

# 38వ రోజుకు చేరుకున్న అమెరికా షట్ డౌన్

- సంక్షోభంలో లక్షలాది అమెరికలన్ జీవితాలు
- 40 విమానాశ్రయాల్లో 10 శాతం విమానాల రద్దు

వాషింగ్టన్, నవంబర్ 6: అమెరికా ప్రభుత్వ షట్ డౌన్ నేటితో 38వ రోజుకు చేరుకుంది. దేశ చరిత్రలోనే అత్యధిక కాలం కొనసాగుతున్న షట్ డౌన్ గా ఇది చరిత్ర సృష్టించింది. ఈ షట్ డౌన్ తో లక్షలాది మంది అమెరికన్ల జీవితాలు సంక్షోభంలో చిక్కుకున్నాయి. ఈ షట్ డౌన్ దేశంలోని పలు విమానాశ్రయాలపై తీవ్ర ప్రభావం పడిన విషయం తెలిసిందే. షట్ డౌన్ సమయంలో ఎలాంటి జీతం లేకుండా పనిచేస్తున్న ఎయిర్ ట్రాఫిక్ కంట్రోలర్లు, టీఎస్ఎ సిబ్బంది అనారోగ్య కారణాలతో విధులకు గైర్వాజరీ కావడంతో దేశవ్యాప్తంగా పలు విమానాశ్రయాలలో విమానాల రాకపోకలు అలస్యంగా జరుగుతున్నాయి. ఈ నేపథ్యంలో అమెరికా ప్రభుత్వం తాజాగా కీలక నిర్ణయం తీసుకుంది. విమాన సేవల్లో కొత విధించేందుకు సిద్ధమైంది. రద్దీ అత్యధికంగా ఉన్న 40 విమానాశ్రయాల్లో 10 శాతం విమానాలను రద్దు చేయనుంది. ఈ మేరకు ఆ దేశ రవాణా శాఖ మంత్రి సీన్ డబ్బీ ప్రకటించారు. ఈ మార్పులు శుక్రవారం నుంచి అమల్లోకి రానున్నట్లు తెలిపారు. పరిమిత సంఖ్యలో ఉన్న ఎయిర్ ట్రాఫిక్ కంట్రోలర్స్ పై ఒత్తిడి తగ్గించడానికే ఈ నిర్ణయం తీసుకున్నట్లు పేర్కొన్నారు. పరిస్థితి మరింత దిగజారితే అదనపు ఆంక్షలు ఉంటాయని మంత్రి వెల్లడించారు. సేనేట్ లో రిపబ్లికన్లు ప్రవేశపెట్టిన ఫెడరల్ నిధులకు చెందిన బిల్లుకు ఆమోదం దక్కకపోవడంతో అక్టోబర్ 1న అమెరికా ప్రభుత్వం షట్ డౌన్ ప్రకటించిన విషయం తెలిసిందే. ఈ షట్ డౌన్ నేటితో 38వ రోజుకు చేరుకుంది. దేశ చరిత్రలోనే అత్యధిక కాలం కొనసాగుతున్న




షట్ డౌన్ గా ఇది చరిత్ర సృష్టించింది. ఈ షట్ డౌన్ తో లక్షలాది మంది అమెరికన్ల జీవితాలు సంక్షోభంలో చిక్కుకున్నాయి. అహార సహాయంతోపాటు సామాన్య ప్రజల నిత్య జీవితంలోని కీలక అంశాలకు సంబంధించిన కార్యక్రమాలకు ప్రభుత్వ నిధులు కోతపడగా విమాన ప్రయాణాలలో అలస్యం, జీతం లేకుండా వేలాది మంది ప్రభుత్వ ఉద్యోగులు, కార్మికులు పనిచేస్తుండడంతో ప్రజల జీవితాలపై ఈ షట్ డౌన్ తీవ్ర ప్రభావాన్ని చూపిస్తోంది. ఇప్పటికీ ఇది ముగిసే అవకాశాలు కనిపించడం లేదు. ఈ షట్ డౌన్ కారణంగా అగ్రరాజ్యంలో ఆర్థిక సంక్షోభం తలెత్తింది. అక్టోబర్ 1 నుంచి ఇప్పటి వరకూ దాదాపు 7 బిలియన్ డాలర్లకుపైనే అంటే రూ. 62,195 కోట్లు నష్టం వాటిల్లింది. షట్ డౌన్ ఎత్తివేసి పూర్వ పరిస్థితులు ఏర్పడినా అది తిరిగి పొందలేని నష్టమని నిష్పక్షపాతంగా

పనిచేసే కాంగ్రెస్ బ్లడ్ లెట్ ఆఫీస్ కొత్త నివేదిక తెలిపింది. ఈ పరిస్థితి ఇలాగే కొనసాగితే రాబోయే కాలానికి మరింత నష్టం ఏర్పడుతుందని పేర్కొంది. అహార సహాయంతోపాటు సామాన్య ప్రజల నిత్య జీవితంలోని కీలక అంశాలకు సంబంధించిన కార్యక్రమాలకు ప్రభుత్వ నిధులు కోతపడగా విమాన ప్రయాణాలలో అలస్యం, జీతం లేకుండా వేలాది మంది ప్రభుత్వ ఉద్యోగులు, కార్మికులు పనిచేస్తుండడంతో ప్రజల జీవితాలపై ఈ షట్ డౌన్ తీవ్ర ప్రభావాన్ని చూపిస్తోంది. ఇప్పటికీ ఇది ముగిసే అవకాశాలు కనిపించడం లేదు. సెప్టెంబర్ 30 తర్వాత ప్రభుత్వ బడ్జెట్ కు అమెరికన్ పార్లమెంట్ ఆమోదం తెలియచేయకపోవడంతో ప్రభుత్వ వ్యవస్థలన్నీ స్తంభించిపోయాయి. సంక్షేమ కార్యక్రమాలకు తీవ్ర నిధుల కొరత ఏర్పడింది.

# అఫ్ఘాన్ తో చర్చలకు ముందే పాక్ బెదిరింపులు

చర్చలు ఫలించకుంటే యుద్ధం తప్పదన్న ఖవాజా ఆసిఫ్

ఇస్లామాబాద్, నవంబర్ 6: ఉద్రిక్తతలను పరిష్కరించుకునేందుకు గురువారం పాకిస్తాన్-అఫ్ఘానిస్తాన్ దేశాల మధ్య కీలకమైన శాంతి చర్చలు ప్రారంభం కానున్న నేపథ్యంలో చర్చల ప్రారంభానికి ముందే పాకిస్తాన్ రక్షణమంత్రి ఖవాజా ఆసిఫ్ కీలక వ్యాఖ్యలు చేశారు. నేటి చర్చలు ఫలించకపోతే తాలిబన్ తో యుద్ధానికి వెళ్లాల్సి ఉంటుందని వార్నింగ్ ఇచ్చారు. శాంతిచర్చలు విఫలమైతే ఇరుదేశాల మధ్య పరిస్థితులు మరింత ఉద్రిక్తంగా మారతాయన్నారు. 'మా వద్ద చాలా ఆప్షన్లు ఉన్నాయి. శత్రువులు మమ్మల్ని ఎలా టార్గెట్ చేస్తారన్న దాన్ని బట్టి మా ప్రతిస్పందన కూడా తీవ్రస్థాయిలో ఉంటుంది. చర్చలు ఫలించకపోతే యుద్ధం జరిగి తీరుతుంది' అని ఖవాజా వ్యాఖ్యానించారు. మిలిటెంట్లకు కాబూల్ ఆశ్రయం కల్పిస్తోందని, సీమాంతర దాడులను ప్రోత్సహిస్తోందని పాక్ మంత్రి దుయ్యబట్టారు. అయితే



ఖవాజా వ్యాఖ్యలను అఫ్ఘాన్ తీవ్రంగా ఖండించింది. సామాన్యులను లక్ష్యంగా చేసుకుని పాకిస్తాన్ డ్రోన్

దాడులకు పాల్పడుతోందని మండిపడింది. కాగా టర్కీలోని ఇస్టాంబుల్ వేదికగా అఫ్ఘాన్-పాక్ మధ్య మూడోవిడత శాంతి చర్చలు జరగనున్నాయి. దీనికి ఖతార్, టర్కీ మధ్యవర్తిత్వం వహిస్తున్నాయి. అంతకుముందు దోహా, ఇస్టాంబుల్ లో రెండు విడతల్లో జరిగిన శాంతి చర్చల్లో ఎలాంటి ఒప్పందాలు జరగలేదు. అఫ్ఘాన్ భూభాగాన్ని ఉపయోగించుకుంటున్న టెక్నీక్-ఇ-తాలిబన్ పాకిస్తాన్ (టీటీపీ) ఉగ్రవాదులు.. పాక్ ఖైబర్ పఖ్తున్ఖ్వలోని ఓరక్జాయ్ జిల్లాలో ఇటీవల దాడులు చేశారు. ఈ దాడుల్లో లెజిస్లేట్ కల్వల్, మేజర్ సహా 11 మంది సైనికులు మరణించారు. ఈ నేపథ్యంలోనే అఫ్ఘాన్ రాజధాని కాబూల్ లో పేలుళ్లు చోటుచేసుకున్నాయి. ఈ పేలుళ్లకు పాకిస్తాన్ కారణమని తాలిబన్ ప్రభుత్వం ఆరోపించింది. ఈ క్రమంలోనే తాలిబన్ సైన్యం పాకిస్తాన్ పై దాడులకు దిగింది. దాంతో పాకిస్తాన్ ఎదురుదాడులు జరిపింది. ఈ ఘర్షణల్లో ఇరువైపులా భారీ ప్రాణనష్టం జరిగింది. అప్పటి నుంచి ఇరుదేశాల మధ్య ఘర్షణ వాతావరణం నెలకొంది.

# బీహార్ తొలివిడతలో 60.13 శాతం పోలింగ్

మొదటి పేజీ తరువాయి

ఎన్నికలు జరుగుతున్నాయి. మిగిలిన అసెంబ్లీ స్థానాలకు నవంబర్ 11వ తేదీన ఎన్నికలు జరుగుతాయి. నవంబర్ 14వ తేదీన కొంటింగ్ ఉంటుంది. మొత్తం 121 నియోజకవర్గాల్లో పోలింగ్ దాదాపు ప్రశాంతంగానే జరిగింది. లఖీసరాయ్ నియోజకవర్గంలో మాత్రం కాస్త అరికోశన నెలకొంది. బీహార్ డిప్యూటీ సీఎం, లఖీసరాయ్ నియోజకవర్గ బీజేపీ అభ్యర్థి విజయ్ కుమార్ సిన్హా కారుపై దాడి జరిగింది. లఖీసరాయ్ నియోజకవర్గంలోని పోలింగ్ కేంద్రాలను విజయ్ కుమార్ సందర్శిస్తున్న సమయంలో ఆయన కారును కొందరు వ్యక్తులు అడ్డుకునే యత్నం చేశారు . విజయ్ కుమార్ వాహనంపై చెప్పాలు, పేద వినరడంతో పాటు, ముర్దాబాద్ అంటూ నినాదాలు వెళ్లకుండా అడ్డుకున్నారు.బీహార్ అసెంబ్లీ ఎన్నికల తొలి దశ పోలింగ్ హింసాత్మకంగా మారింది. గురువారం ఉదయం 7 గంటలకు తొలి దశ పోలింగ్ ప్రారంభమైంది. పోలింగ్ సమయంలో బీహార్ డిప్యూటీ సీఎం, లఖీసరాయ్ నియోజకవర్గ బీజేపీ అభ్యర్థి విజయ్ కుమార్ సిన్హా కారుపై దాడి జరిగింది. లఖీసరాయ్ నియోజకవర్గంలో ఈ ఘటన చోటుచేసుకుంది. తన కాన్వాయ్ పై ఆర్థేడీ కార్యకర్తలు దాడి చేశారని, ఆ పార్టీ అధికారంలోకి వస్తే రాష్ట్రంలో మళ్లీ




ఆటవిక పాలన తప్పదని విజయ్ కుమార్ సిన్హా హెచ్చరించారు. లఖీసరాయ్ నియోజకవర్గంలోని పోలింగ్ కేంద్రాలను విజయ్ కుమార్ సందర్శిస్తున్న సమయంలో ఆయన కారును కొందరు వ్యక్తులు అడ్డుకునే యత్నం చేశారు. విజయ్ కుమార్ వాహనంపై చెప్పాలు, పేద వినరడంతో పాటు, ముర్దాబాద్ అంటూ నినాదాలు వెళ్లకుండా అడ్డుకున్నారు. ఇందుకు సంబంధించి వీడియో వైరల్ గా మారింది. తన నియోజకవర్గంలో ఓ పోలింగ్ బూత్ ను స్వాధీనం చేసుకునేందుకు ఆర్థేడీ కార్యకర్తలు

ప్రయత్నించారని, దీనిపై ఫిర్యాదు చేసినప్పటికీ స్థానిక యంత్రాంగం చర్యలు తీసుకోలేదని విజయ్ కుమార్ ఆవేదన వ్యక్తం పోలీసులు, భద్రతా సిబ్బంది వెంటనే స్పందించి జనసమాహాన్ని వెనక్కి నెట్టి, విజయ్ కుమార్ సిన్హా కాన్వాయ్ ను సురక్షితంగా అక్కడి నుంచి పంపించారు. ఈ ఘటనపై ఎలక్షన్ కమిషన్ స్పందించింది. ఈ ఘటనపై వెంటనే చర్యలు తీసుకోవాలని బీహార్ రాష్ట్ర డీజీపీని భారత ఎన్నికల ప్రధాన కమిషనర్ జ్ఞానేశ్ కుమార్ ఆదేశించినట్లు ఈసీ తెలిపింది.

# నాకే ఈ పరిస్థితి ఎదురయితే సామాన్యుల గతేం కాదు: మెక్కితో లద్దక్షురాలు

న్యూఢిల్లీ, నవంబర్ 6: మెక్కికో అధ్యక్షురాలు క్లాడియా సీన్ బామ్ నడిరోడ్డుపై లైంగిక వేధింపులకు గురైన విషయం తెలిసిందే. మిచోకాన్ లో ప్రజలతో మాట్లాడుతుండగా.. వెనుక నుంచి వచ్చిన ఓ వ్యక్తి బహిరంగంగా తాకుతూ ఆమెను ముద్దుపెట్టుకోవడానికి ప్రయత్నించాడు. దేశ అధ్యక్షురాలు నడిరోడ్డుపై లైంగిక వేధింపులు ఎదుర్కోవడం కలకలం సృష్టించింది. ఈ ఘటనపై క్లాడియా తాజాగా స్పందించారు. ఈ మేరకు తనపై అసభ్యంగా ప్రవర్తించిన వ్యక్తిపై కేసు పెట్టారు. ఈ ఘటన మెక్కికోలో మహిళలు ఎదుర్కొంటున్న వేధింపులను ప్రతిబింబిస్తోందని వ్యాఖ్యానించారు. 'పురుషాధిక్యత, లైంగిక వేధింపులతో దేశంలోని మహిళలు ఇప్పటికీ ఎన్నో సమస్యలు ఎదుర్కొంటున్నారు. ఈరోజు దేశ అధ్యక్షురాలైన నాకే ఇలా జరిగితే.. మన దేశంలోని యువతల పరిస్థితి ఏంటి..? మహిళా వ్యక్తిత్వాన్ని దుర్వినియోగం చేసే హక్కు ఏ వ్యక్తికీ లేదు' అని క్లాడియా పేర్కొన్నారు.





బ్యాక్టీరియా, వైరస్ ఇన్‌ఫెక్షన్లకు పనిచేసే సహజసిద్ధమైన పదార్థాలు..

# రోజూ తీసుకుంటే ఎంతో మేలు..

బ్యాక్టీరియా లేదా వైరస్ ఇన్‌ఫెక్షన్లు వచ్చినప్పుడు మనకు భిన్న రకాల రోగాలు వస్తాయి. చాలా మందికి ఈ ఇన్‌ఫెక్షన్లతో ముందుగా జ్వరం వస్తుంది. అది తీవ్రతరం అయ్యాక మనం చికిత్స తీసుకుంటాం. డాక్టర్ల మనకు బ్యాక్టీరియా అయితే యాంటీ బయాటిక్స్, వైరస్ ఇన్‌ఫెక్షన్ అయితే యాంటీ వైరల్ మందులను ఇస్తారు. దీని వల్ల ఇన్‌ఫెక్షన్ తగ్గిపోతుంది. సూక్ష్మ క్రిములను తట్టుకునే శక్తి మనకు లభిస్తుంది. అయితే ఈ ఇన్‌ఫెక్షన్లు వచ్చేందుకు అనేక కారణాలు ఉంటాయి. కానీ ఇన్‌ఫెక్షన్ ఏదైనా సరే మన ఇంట్లోనే ఉండే కొన్ని పదార్థాలు సహజసిద్ధమైన యాంటీ బయాటిక్స్, యాంటీ వైరల్ మందులుగా పనిచేస్తాయి. కనుక ఇన్‌ఫెక్షన్ వచ్చిన వారు డాక్టర్ ఇచ్చిన మందులతోపాటు ఆయా పదార్థాలను తీసుకోవాలి. దీని వల్ల ఇన్‌ఫెక్షన్ నుంచి త్వరగా బయట పడవచ్చు. జ్వరం కూడా త్వరగా తగ్గిపోతుంది. రోగ నిరోధక శక్తి పెరిగి ఆరోగ్యంగా ఉంటారు.

**అల్లం..**

అల్లాన్ని మనం తరచూ వంటల్లో వేస్తుంటాం. దీని వల్ల వంటకాలకు చక్కని రుచి, వాసన వస్తాయి. అయితే అల్లం సహజసిద్ధమైన యాంటీ బయాటిక్, యాంటీ వైరల్ గుణాలను కలిగి ఉంటుంది. అలాగే ఇందులో యాంటీ ఇన్ ఫ్లామేటరీ గుణాలు కూడా ఉంటాయి. కనుక ఇది ఒక్కటే అనేక ఇన్‌ఫెక్షన్లకు ముందుగా పనిచేస్తుంది. అల్లంలో జింజరాల్, టర్పెనాయిడ్స్, పోగోల్స్, జెరుమేబాన్, జింజెరోన్ అనే సమ్మేళనాలు అధికంగా ఉంటాయి. అలాగే శక్తివంతమైన ఫ్లేవనాయిడ్స్ ఉంటాయి. ఇవన్నీ ఇన్‌ఫెక్షన్లను తగ్గిస్తాయి. బ్యాక్టీరియా, వైరస్‌లపై పోరాటం చేస్తాయి. కనుక అల్లం రసంను రోజూ తీసుకుంటే ఎంతగానో ఫలితం ఉంటుంది. దీన్ని రోజుకు 2 సార్లు భోజనానికి ముందు ఒక టీస్పూన్ మోతాదులో తాగాలి. దీని వల్ల అన్ని రకాల ఇన్‌ఫెక్షన్లు తగ్గిపోతాయి. ముఖ్యంగా బ్యాక్టీరియా, వైరస్ ఇన్‌ఫెక్షన్‌ల వల్ల వచ్చే జ్వరం తగ్గితుంది. అల్లం రసం తాగకపోయినా నేరుగా చిన్న అల్లం ముక్కును తీసుకుని నోట్లో వేసుకుని బాగా నమిలి మింగాలి. ఇలా రోజుకు రెండు సార్లు చేస్తున్నా కూడా ఉపయోగం ఉంటుంది.

**ఉల్లిపాయలు..**

ఉల్లిపాయలను కూడా మనం రోజూ వంటల్లో



వేస్తుంటాం. ఉల్లిపాయలు లేకుండా అసలు కూరలను చేయరు. ఉల్లిపాయల్లో ఎన్నో ఔషధ గుణాలు ఉంటాయి. వీటిల్లో సల్ఫర్ సమ్మేళనాలు అధికంగా ఉంటాయి. ఈ సమ్మేళనాలను సిస్టీన్ సల్ఫాక్సైడ్స్ అని పిలుస్తారు. అలాగే ఉల్లిపాయల్లో శక్తివంతమైన ఫ్లేవనాయిడ్స్ కూడా ఉంటాయి. ఇవన్నీ యాంటీ బయాటిక్, యాంటీ వైరల్ గుణాలను కలిగి ఉంటాయి. కనుక రోగాలను తగ్గిస్తాయి. రోజూ భోజనంలో వచ్చి ఉల్లిపాయలను రెండు పూటలా తింటుంటే ఎంతో మేలు జరుగుతుంది. ఉల్లిపాయల్లో ఫైటో న్యూట్రియెంట్స్ సైతం అధికంగా ఉంటాయి. ఇవి ఇన్‌ఫెక్షన్లపై నేరుగా పోరాటం చేస్తాయి. వ్యాధులను తగ్గిలా చేస్తాయి. కనుక బ్యాక్టీరియా, వైరస్ ఇన్‌ఫెక్షన్లు ఉప్పువారు ఉల్లిపాయలను తింటుంటే ఉపయోగం ఉంటుంది. వ్యాధులను త్వరగా తగ్గించుకోవచ్చు.

**వెల్లుల్లి, తేనె, పసుపు..**

ఉల్లిపాయల్లాగే వెల్లుల్లి కూడా మనకు ఎంతో మేలు చేస్తుంది. దీన్ని కూడా మనం రోజూ వంటల్లో వేస్తుంటాం. ఇది వంటలకు చక్కని రుచి,

వాసనను అందిస్తుంది. వెల్లుల్లిలో అల్లిసిన్ అనే సమ్మేళనం ఉంటుంది. ఇది బ్యాక్టీరియా, వైరస్‌లపై పోరాటం చేస్తుంది. ఇన్‌ఫెక్షన్లను తగ్గిస్తుంది. రోజూ ఉదయం పరగడుపునే రెండు పచ్చి వెల్లుల్లి రెబ్బలను తింటుంటే ఉపయోగం ఉంటుంది. వీటిని నేరుగా తినవచ్చు. లేదా కాస్త వేయించి కూడా తినవచ్చు. అలాగే తేనె కూడా ఇన్‌ఫెక్షన్లను తగ్గిస్తుంది. ఇందులో యాంటీ బ్యాక్టీరియల్, యాంటీ ఫంగల్, యాంటీ వైరల్ గుణాలు ఉంటాయి. ఇవి రోగాలను నయం చేస్తాయి. శరీరాన్ని ఆరోగ్యంగా ఉంచుతాయి. రోజూ రెండు పూటలా ఒక టీస్పూన్ మోతాదులో తేనెను తీసుకుంటుంటే ఎంతగానో ఉపయోగం ఉంటుంది. అలాగే ఇన్‌ఫెక్షన్లను తగ్గించడంలో పసుపు కూడా అద్భుతంగా పనిచేస్తుంది. రోజూ రాత్రి పూట ఒక గ్లాస్ గోరు వెచ్చని పాలలో కొద్దిగా పసుపు కలిపి తాగుతుంటే ఇన్‌ఫెక్షన్లను తగ్గించుకోవచ్చు. ఇలా ఆయా వంటింటి పదార్థాలు ఇన్‌ఫెక్షన్లను తగ్గించడంలో, రోగ నిరోధక శక్తిని పెంచడంలో అద్భుతంగా పనిచేస్తాయి.

# పసికందుకు సరిపడా పాలు లేని తల్లులు..

## ఈ చిట్కాలను పాటించండి.. ఎంతో ఉపయోగం ఉంటుంది..!

శిశువులకు తల్లిపాలు ఎంతో అవసరం అన్న విషయం అందరికీ తెలిసిందే. చిన్నారులకు తల్లిపాలను తాగించడం వల్ల ఎన్నో లాభాలు కలుగుతాయి. భూమిపై ఏ ఆహారంతోనూ లేని పోషకాలు తల్లిపాలలో లభిస్తాయని పోషకాహార నిపుణులు, వైద్యులు చెబుతుంటారు. అందుకనే తల్లులు కచ్చితంగా పిల్లలకు పాలు ఇవ్వాలని సూచిస్తుంటారు. పిల్లలకు తల్లిపాలు లభించడం వల్ల వారిలో ఎదుగుదల సరిగ్గా ఉంటుంది. పోషకాలు సరిగ్గా లభిస్తాయి. వారు చురుగ్గా ఉంటారు. ప్రతిభావంతులుగా మారుతారు. తెలివితేటలు పెరుగుతాయి. జన్మ్య సంబంధమైన లేదా వంశపారంపర్య వ్యాధులు వచ్చే అవకాశాలు చాలా తక్కువగా ఉంటాయి. కనుక పసికందులకు కచ్చితంగా తల్లిపాలను ఇవ్వాలి ఉంటుంది. అయితే కొందరు తల్లుల్లో పాలు సరిగ్గా ఉత్పత్తి కావు. అలాంటి వారి కొన్ని చిట్కాలను పాటించడం వల్ల ఈ సమస్య నుంచి బయట పడవచ్చు.

**మెంతులు, ముసక్కాయలు..**

ఒక కప్పు నీటిలో ఒక టీస్పూన్ మెంతులను వేసి బాగా మరిగించాలి. అనంతరం ఆ నీటిని వడకట్టి అందులో ఒక టీస్పూన్ తేనెను కలిపి తాగాలి. ఇలా రోజుకు మూడు సార్లు తాగితే తల్లుల్లో పాలు ఉత్పత్తి అవుతాయి. మెంతుల్లో ఉండే ఫైటోఈస్ట్రోజన్ పాలను ఉత్పత్తి చేస్తుంది. దీని వల్ల పాలు రావడం లేదని బెంగ పడాల్సిన అవసరం ఉండదు. అలాగే ముసక్కాయలు కూడా ఈ సమస్య నుంచి బయట పడేలా చేస్తాయి. ముసక్కాయలను తీసుకుని వాటిపై ఉండే పొట్టు తీసి అనంతరం వాటిని చిన్న ముక్కలుగా కట్ చేయాలి. తరువాత వాటిని మిక్సీలో వేసి బాగా పట్టుకోవాలి. అనంతరం వడకట్టి రసం తీయాలి. దాన్ని అర కప్పు మోతాదులో తాగాలి. ఇలా



రోజుకు ఒకసారి తాగుతుంటే ఫలితం ఉంటుంది. పాలు బాగా వృద్ధి చెందుతాయి.

**సోంపు గింజలు, వెల్లుల్లి..**

సోంపు గింజలను వాడుతున్నా కూడా బాలింతలు ఈ సమస్య నుంచి బయట పడవచ్చు. ఇందుకు గాను ఒక పాత్రలో కొన్ని నీటిని తీసుకుని అందులో కొన్ని సోంపు గింజలు వేసి బాగా మరిగించాలి. అనంతరం ఆ నీటిని వడకట్టి గోరు వెచ్చగా ఉండగానే తాగేయాలి. ఇలా రోజుకు 2-3 సార్లు చేయాలి. దీని వల్ల కూడా పాలు బాగా ఉత్పత్తి

సమృద్ధిగా ఉంటాయి. ఇవి ఆరోగ్యకరమైన కొవ్వుల జాలితాకు చెందుతాయి. తల్లులకు ఎంతో మేలు చేస్తాయి. బాదంపప్పును రోజూ గుప్పెడు మోతాదులో తీసుకుని నీటిలో నానబెట్టి తింటుందాలి. లేదా బాదంపప్పులను మెత్తగా చేసి మిక్సీ పట్టి పాలను తయారు చేసి ఆ పాలను కూడా తాగవచ్చు. దీని వల్ల కూడా ఉపయోగం ఉంటుంది. ఇలా తల్లులు ఆయా చిట్కాలను పాటించడం వల్ల పాల ఉత్పత్తి పెరుగుతుంది. పసికందులకు కావల్సినన్ని పాలు లభిస్తాయి. దీంతో వారు ఆరోగ్యంగా ఉంటారు.



# ఎరుపు రంగు ముల్లంగిని లైట్ తీసుకోకండి..

## దీంతో కలిగే లాభాలు తెలిస్తే ఆశ్చర్యపోతారు..

మనకు ఏడాది పొడవునా అన్ని సీజన్లలోనూ అందుబాటులో ఉండే కూరగాయల్లో ముల్లంగి కూడా ఒకటి. ఇది మనకు తెలుపు, ఎరుపు రెండు రంగుల్లో లభిస్తుంది. సాధారణంగా చాలా మంది తెలుపు రంగు ముల్లంగిని ఎక్కువగా ఉపయోగిస్తుంటారు. అయితే వాస్తవానికి ఎరుపు రంగు ముల్లంగి కూడా మనకు అనేక లాభాలను అందిస్తుంది. ఎరుపు రంగు ముల్లంగినే గ్రేట్ రాడిష్ అని కూడా పిలుస్తారు. ఇది చూసేందుకు పింక్ రంగులోనూ కనిపిస్తుంది. మిరియాల వంటి ఘాట రుచిని, క్రిస్పీ గుజ్జును కలిగి ఉంటుంది. ఎరుపు రంగు ముల్లంగి మనకు అనేక పోషకాలను అందిస్తుంది. దీన్ని తరచూ ఆహారంలో భాగం చేసుకుంటే అనేక లాభాలను పొందవచ్చు. ఎరుపు రంగు ముల్లంగి కూడా ఘాటుగానే ఉంటుంది కనుక దీన్ని రోజూ నేరుగా తినడం ఇబ్బందిగా ఉంటుంది. కనుక దీన్ని రోజూ జ్యూస్ రూపంలో తీసుకోవచ్చు. దీంతో అనేక ఆరోగ్య ప్రయోజనాలను పొందవచ్చు.

**బయ్య తగ్గేందుకు..**

ఎరుపు రంగు ముల్లంగిలో నీరు, ఫైబర్ అధికంగా ఉంటాయి. ఇవి జీర్ణ వ్యవస్థను ఆరోగ్యంగా ఉంచుతాయి. ముఖ్యంగా మలబద్ధకాన్ని తగ్గిస్తాయి. శరీరంలోని వ్యర్థాలు సులభంగా బయటకు వెళ్లేలా చేస్తాయి. దీంతో జీర్ణ వ్యవస్థ శుభ్రంగా ఉంటుంది. పేగుల్లోని టాక్సిన్లు బయటకు వెళ్లిపోతాయి. జీర్ణ సమస్యలు రాకుండా అడ్డుకోవచ్చు. ఎరుపు రంగు ముల్లంగిలో చాలా స్వల్ప మొత్తంలో క్యాలరీలు ఉంటాయి. పైగా ఫైబర్ అధికంగా ఉంటుంది. కనుక బరువు తగ్గాలనుకునే వారికి ఇవి ఎంతో మేలు చేస్తాయి. ఈ ముల్లంగిని తింటే కడుపు నిండిన భావన కలుగుతుంది. ఎక్కువ సేపు ఉన్నా ఆకలి

వేయదు. దీని వల్ల ఆహారం తక్కువగా తింటారు. ఇలా ఇవి బరువు తగ్గేందుకు సహాయం చేస్తాయి. అలాగే ఈ ముల్లంగి జ్యూస్‌ను రోజూ తాగుతుంటే లివర్ సైతం ఆరోగ్యంగా ఉంటుంది. లివర్ లో ఉండే వ్యర్థాలు, టాక్సిన్లు సులభంగా బయటకు వెళ్లిపోతాయి. లివర్ శుభ్రంగా మారుతుంది. పైతృ రసాల ఉత్పత్తి పెరుగు పడుతుంది. దీని వల్ల మనం తిన్న ఆహారం సులభంగా జీర్ణం అవుతుంది. కొవ్వులు సులభంగా జీర్ణం అవుతాయి. విశ్రాంతి అరోగ్యం మెరుగు పడుతుంది.

**గుండె ఆరోగ్యానికి..**

ఎరుపు రంగు ముల్లంగిలో యాంటీ ఆక్సిడెంట్లు అధికంగా ఉంటాయి. ముఖ్యంగా వీటిలో ఆంథో సయనిన్స్ అధికంగా ఉంటాయి. వీటి వల్లే ముల్లంగి ఎరుపు రంగులో కనిపిస్తుంది. ఆంథో సయనిన్స్ గుండెకు ఎంతో మేలు చేస్తాయి. శరీరంలో వాపులను తగ్గిస్తాయి. ముఖ్యంగా రక్త నాళాల వాపులు తగ్గిపోతాయి. దీంతో హార్ట్ ఎటాక్ రాకుండా చూసుకోవచ్చు. ఈ ముల్లంగిలో విటమిన్ సి కూడా సమృద్ధిగానే ఉంటుంది. ఇది రోగ నిరోధక వ్యవస్థను పటిష్ఠం చేస్తుంది. శ్రీ ర్యాడికల్స్‌ను తొలగిస్తుంది. కొల్లాజెన్ ఉత్పత్తి అయ్యేలా చేస్తుంది. దీని వల్ల చర్మం సైతం ఆరోగ్యంగా ఉంటుంది. ఈ ముల్లంగిలో పొటాషియం సమృద్ధిగా లభిస్తుంది. ఇది రక్త నాళాలను వెడల్పుగా చేసి ప్రశాంతంగా మారుస్తుంది. శరీరంలోని సోడియం స్థాయిలను తగ్గిస్తుంది. దీని వల్ల బీపీ నియం్రణలో ఉంటుంది. హైబీపీ ఉన్నవారికి ఈ ముల్లంగి ఎంతో మేలు చేస్తుంది. రోజూ వీటి జ్యూస్‌ను తాగుతుంటే బీపీని నియం్రణలో ఉంచుకోవచ్చు. ఫలితంగా గుండె ఆరోగ్యంగా ఉంటుంది.



## పెద్దలకు ప్రత్యేక ఆహారం!

మనదేశం 'యువ భారత్'గా వెలిగిపోతున్నది. గణాంకాలను పరిశీలిస్తే.. యువతే ఎక్కువ సంఖ్యలో కనిపిస్తున్నది. అదే సమయంలో 60 ఏళ్లు పైబడిన వారి సంఖ్య.. ఇక్కడ అధికంగానే ఉన్నది. దాదాపు 14 కోట్ల మంది పృథ్వులకు భారత్ నీడనిస్తున్నది. 2050 నాటికి.. ఆ సంఖ్య రెట్టింపయ్యే అవకాశం ఉన్నది. కానీ, పెద్దవాళ్ళ ఆరోగ్యం మాత్రం అధిక నిర్లక్ష్యానికి గురవుతున్నది. ఈ క్రమంలో వారి ఆరోగ్యానికి మందులతో కాకుండా.. ఆహారంతోనే భరోసా ఇవ్వాలని అవసరం ఉన్నది.

వృద్ధాప్యం అంటే అనారోగ్యం కాదు. అదో శారీరక మార్పు మాత్రమే! వయసు పెరిగే కొద్దీ.. కండరాల ద్రవ్యరాశి తగ్గుతుంది. రక్తంలో చక్కెరశాతం పెరుగుతుంది. ఫలితంగా, ఆరోగ్యంపై ప్రభావం పడుతుంది. ఈ క్రమంలో అనేక శారీరక మార్పులు సంభవిస్తాయి. ఈ మార్పులను అర్థం చేసుకుంటూ, అందుకు అనుగుణంగా ఆహారాన్ని అందిస్తే.. పృద్ధుల ఆరోగ్యానికి భరోసా దక్కుతుంది.

**పోషకాల అవసరం..**

వయసు పెరిగేకొద్దీ శరీరానికి పోషకాల అవసరం పెరుగుతుంది. కానీ, జీర్ణక్రియ నెమ్మదిస్తుంది. కడుపులోని ఆమ్లం, ఎంజైముల స్థాయిలూ తగ్గుతాయి. ఫలితంగా, ప్రోటీన్ శోషణపై ప్రతికూల ప్రభావితం పడుతుంది. ఇలాంటి సమయంలో పెద్దవాళ్ళకు గంజి, పులియబెట్టిన ఆహారాలు, తేలికైన సుగంధ ద్రవ్యాలు, అప్పుడే వండిన భోజనం అందించాలి. ఇవన్నీ జీర్ణక్రియను సులభతరం చేస్తాయి. పోషకాల శోషణను మెరుగుపరుస్తాయి. పెద్దల ఆహారంలో కూరగాయలు ఎక్కువగా ఉండేలా జాగ్రత్త పడాలి. ప్రాసెస్ చేసిన ఆహార పదార్థాలను పూర్తిగా పక్కన పెట్టాలి. ఇక ఒక్కపూట కూడా భోజనం మానేయడం వంటిదికాదు. పోషకాహారంతోపాటు అన్నిరకాల జాగ్రత్తలు తీసుకుంటే.. మెరుగైన ఆరోగ్యం సంపాద్యవస్తుంది. ఇక వృద్ధాప్యంలో వలకరించే ట్రెయిన్ ఫాగ్ కూడా ఆమడదూరం పారిపోతుంది. ఎందుకంటే.. న్యూరోటాన్స్‌మిలర్ కార్యకలాపాలు తగ్గడానికి, శరీరంలో ఆరోగ్యకరమైన కొవ్వులు లేకపోవడానికి సంబంధం ఉంటుందని పలు సర్వేలు తేల్చాయి కూడా.



# ఆసీస్‌ను చిత్తు చేసిన టీమిండియా

నాలుగో టీ20లో సూపర్ విక్టరీ  
48 పరుగుల తేడాతో విజయం  
అద్భుతంగా రాణించిన  
భారత బౌలర్లు  
5 మ్యాచ్‌ల సిరీస్‌లో  
2-1తో భారత్ ఆధిక్యం  
మూడు వికెట్లతో రాణించిన  
వాషింగ్టన్ సుందర్

క్వీన్స్‌లాండ్‌లోని కరారా ఓవల్ వేదికగా ఆస్ట్రేలియాతో జరిగిన నాలుగో టీ20 మ్యాచ్‌లో భారత్ 48 పరుగుల తేడాతో విజయం సాధించింది. తద్వారా ఐదు మ్యాచ్‌ల టీ20 సిరీస్‌లో 2-1 ఆధిక్యంలోకి దూసుకుపోయింది. 168 పరుగుల లక్ష్యంతో బరిలోకి దిగిన ఆస్ట్రేలియా 18.2 ఓవర్లలో 119 పరుగులకు ఆటోలైంది. ఆసీస్ బ్యాటర్లలో మిచెల్ మార్న్ (30-24 బంతుల్లో 4 ఫోర్లు), మాథ్యూ పార్క్ (25-9 బంతుల్లో 2 ఫోర్లు, 2 సిక్సర్లు) లు రాణించారు. జోష్ ఇంగ్లిష్ (12), టీమ్ డేవిడ్ (14), జోష్ ఫిలిప్ (10), గైన్ మాక్స్‌వెల్ (2)లు విఫలం అయ్యారు. భారత బౌలర్లలో వాషింగ్టన్ సుందర్ మూడు వికెట్లు పడగొట్టాడు. అక్షర్ పటేల్, శివమ్ దూబెలు చెరో రెండు వికెట్లు తీశారు. పరుణ్ చక్రవర్తి, అర్వింద్ సింగ్, జస్‌ప్రీత్ బుహ్రా లు తలా ఓ వికెట్ పడగొట్టారు. అంతక ముందు ఈ మ్యాచ్‌లో మొదట బ్యాటింగ్ చేసిన టీమిండియా నిర్ణీత 20 ఓవర్లలో 8 వికెట్లు నష్టానికి 167 పరుగులు చేసింది. భారత బ్యాటర్లలో శుభమ్‌గిల్ (46-39 బంతుల్లో 4 ఫోర్లు, 1 సిక్స్) కొంచెంలో హాఫ్ సెంచరీని చేజిర్చుకున్నాడు. అభిషేక్ శర్మ (28-21 బంతుల్లో 3 ఫోర్లు, 1 సిక్స్), శివమ్ దూబె (22-18 బంతుల్లో 1 ఫోర్, 1 సిక్స్), సూర్యకుమార్ యాదవ్ (20-10 బంతుల్లో 2 సిక్సర్లు) వర్షాలేదనపించారు. ఇక చివరిలో అక్షర్ పటేల్ (21 నాటౌట్‌బీ 11 బంతుల్లో 1 ఫోర్, 1 సిక్స్) ధాటిగా ఆడాడు. జితేశ్ శర్మ (3), తిలక్ వర్మ (5)లు విఫలం అయ్యారు. ఆసీస్ బౌలర్లలో ఆడమ్ జంపా, నాథన్ ఎల్లిస్‌లు చెరో మూడు వికెట్లు తీశారు. జేవియర్ బార్న్‌లెట్, మార్కస్ స్ట్రోయెన్‌స్ తలా ఓ వికెట్ సాధించారు. భారత బ్యాటర్లు తడబడ్డారు. వైస్ కెప్టెన్ శుభమ్‌గిల్ (39 బంతుల్లో 4 ఫోర్లు, సిక్స్‌తో 46)



జిడ్డు బ్యాటింగ్‌తో విసిగించడంతో టీమిండియా 168 పరుగుల సాధారణ లక్ష్యం నమోదు చేసింది. నాథన్ ఎల్లిస్ (3/21), ఆడమ్ జంపా (3/45) మూడేసి వికెట్లతో భారత పతనాన్ని శాసించారు. దాంతో ముందుగా బ్యాటింగ్ చేసిన టీమిండియా నిర్ణీత 20 ఓవర్లలో 8 వికెట్లకు 167 పరుగులే చేసింది.అభిషేక్ శర్మ (21 బంతుల్లో 3 ఫోర్లు, సిక్స్‌తో 28), శివమ్ దూబె (18 బంతుల్లో ఫోర్, సిక్స్‌తో 23), సూర్యకుమార్ యాదవ్ (10 బంతుల్లో 2 సిక్స్‌లతో 20) దూకుడుగా ఆడే క్రమంలో వికెట్లు పోరేసుకున్నారు. చివర్లో అక్షర్ పటేల్ (11 బంతుల్లో ఫోర్, సిక్స్‌తో 21 నాటౌట్) మెరుపులు మెరిపించడంతో భారత్ 160 పరుగుల మార్క్ ధాటింది. ఆస్ట్రేలియా బౌలర్లలో నాథన్ ఎల్లిస్, ఆడమ్ జంపా మూడేసి వికెట్లు తీయగా.. గ్లేవియర్ బార్న్‌లెట్, మార్కస్ స్ట్రోయెన్‌స్ చెరో వికెట్ పడగొట్టారు.టాన్ ఓడి బ్యాటింగ్‌కు దిగిన భారత జట్టుకు మెరుగైన ఆరంభమే దక్కింది. కానీ తొలి ఓవర్‌లోనే అభిషేక్ శర్మ ఇచ్చిన సునాయన క్యాచ్‌ను గ్లేవియర్ బార్న్‌లెట్ నేలపాలు చేశాడు. ఈ అవకాశంతో అతను దూకుడుగా ఆడే ప్రయత్నం చేశాడు. కానీ ఆసీస్ బౌలర్లు కట్టుదిట్టంగా బౌలింగ్ చేయడంతో అభిషేక్ తనదైన శైలిలో పరుగులు రాబట్టలేకపోయాడు. మరోవైపు పేలవ ఫామ్ ఒత్తిడితో శుభమ్‌గిల్ ఆచితూచి ఆడాడు. దాంతో పవర్ ప్లేలో భారత్ 49 పరుగులే చేసింది. ఆడమ్ జంపా బౌలింగ్‌లో భారీ సిక్సర్ బాదిన అభిషేక్ శర్మ అదే ఓవర్‌లో క్యాచ్ బెటంగా వెనుదిరిగాడు. దాంతో తొలి వికెట్‌కు నమోదైన 56 పరుగుల భాగస్వామ్యానికి తెరపడింది.

బ్యాటింగ్ అవకాశం ఇవ్వాలని శివమ్ దూబేను ఫస్ట్ డౌన్‌లో పంపించగా అతను జాగ్రత్తగా ఆడాడు. క్రీజలో సెట్ అయిన శుభమ్‌గిల్ గిల్ కూడా ఆచితూచి ఆడటంతో పరుగుల వేగం తగ్గింది. దాంతో ఒత్తిడికి గురైన శివమ్ దూబే ఎదురు దాడికి దిగాడు. ఆడమ్ జంపా బౌలింగ్‌లో భారీ సిక్సర్ బాది జోరు కనబర్చినప్పటికీ.. అతన్ని నాథన్ ఎల్లిస్ క్లీన్ బౌల్ చేశాడు. కెప్టెన్ సూర్య వచ్చిరావడంతో జంపా బౌలింగ్‌లో పరుసగా రెండు భారీ సిక్స్‌లు బాదాడు. అప్పటి వరకు నిదానంగా ఆడిన శుభమ్‌గిల్ గిల్ కూడా భారీ సిక్సర్ బాది హాఫ్ సెంచరీకి చేరువయ్యాడు. కానీ నాథన్ ఎల్లిస్ క్లీన్ బౌల్ చేశాడు. 39 బంతులాడిన గిల్.. 46 పరుగులే చేశాడు. అతని స్లో బ్యాటింగ్ ఇతర బ్యాటర్లపై ప్రభావం చూపింది. తిలక్ వర్మ (5), జితేశ్ శర్మ (6) అంచనాలు అందుకోకపోగా.. వాషింగ్టన్ సుందర్ (12), అర్వింద్ సింగ్ (0) తీవ్రంగా నిరాశపడ్డారు. పరుణ్ చక్రవర్తి సాయంతో అక్షర్ పటేల్ (21 నాటౌట్) దూకుడుగా ఆడి పోరాడే లక్ష్యాన్ని అందించాడు. శుభమ్‌గిల్ కాస్త వేగంగా ఆడి ఉంటే టీమిండియా మరో 10-20 పరుగులు అదనంగా చేసి ఉండేది.



## ధోనికి ఇప్పుడే రిటైర్‌మెంట్ అయ్యే ఉద్దేశం లేదు సీఎస్‌కే సీఈఓ కాశి విశ్వనాథన్ వెల్లడి

ఎంఎస్ ధోనీ ఫ్యాన్స్‌కు అదిరిపోయే గుడ్‌న్యూస్ ఇది. వచ్చే ఏడాది ఐపీఎల్‌లో ఆడతాడా..? లేదా..? అని ఫ్యాన్స్ టెన్షన్ పడుతున్న నేపథ్యంలో సీఎస్‌కే సీఈఓ కాశి విశ్వనాథన్ సూపర్ స్టార్ చెప్పారు. ధోనికి ఇప్పుడే రిటైర్‌మెంట్ అయ్యే ఉద్దేశం లేదని క్లారిటీ ఇచ్చేశారు. ఈ విషయం గురించి తాను కూడా ధోనీతో మాట్లాడతానని తెలిపారు. ఈ సీజన్‌లో రుతురాజ్ గైక్వాడ్ గాయంతో తప్పుకోగా.. ఎంఎస్ ధోనీ మరోసారి నాయకత్వ బాధ్యతలు చేపట్టిన విషయం తెలిసిందే. అయితే ఐపీఎల్ చరిత్రలో తొలిసారి చెన్నై సూపర్ కింగ్స్ లీగ్ దశలో చివరి స్థానంలో నిలిచింది. దీంతో ధోని ఐపీఎల్‌కు గుడ్ బై చెబుతాడేమో అని ఫ్యాన్స్ కంగారు పడుతున్న వేళ రిటైర్‌మెంట్‌పై క్లారిటీ రావడం శుభపరిణామం. ధోని కెప్టెన్సీలో చెన్నై సూపర్ కింగ్స్ 2010, 2011, 2018, 2021, 2023 సీజన్లలో విజేతగా నిలిచింది. అత్యధిక టైటిల్స్ నెగ్గిన కెప్టెన్‌గా రోహిత్ శర్మతో ధోనీ నమంగా ఉన్నారు. రిటైర్‌మెంట్‌పై కూడా ఇటీవల ధోని ఇటీవల స్పందించాడు. ఐపీఎల్‌కు ఇంకా 4-5 నెలలు సమయం ఉందని.. తాను ఆగిపోయానని చెప్పడం లేదన్నాడు. ఆరోచించడానికి టైమ్ ఉందని.. తరువాత నిర్ణయం తీసుకుంటానని చెప్పాడు. ప్రతి ఏడాది బాడీ ఫిట్‌గా ఉంచేందుకు శాతం ఎక్కువగా క్యూషీ చేయాలి ఉంటుందని అన్నాడు. ప్రస్తుతం ఐపీఎల్ ఆడుతున్న వారిలో ధోనీ (44)దే ఎక్కువ వయసు. ఐపీఎల్‌లో 100 మ్యాచ్‌లు గెలిచిన ఏకైక కెప్టెన్‌గా ధోనీ ఉన్నాడు. ధోనీ నాయకత్వంలో చెన్నై చివరిసారిగా 2023లో ఛాంపియన్‌గా నిలిచింది. ధోనీ కెప్టెన్సీలో సీఎస్‌కే 136 మ్యాచ్‌ల్లో విజయం సాధించగా.. 97 మ్యాచ్‌లలో ఓడిపోయింది. ఐపీఎల్‌లో అత్యధిక మ్యాచ్‌లు ఆడిన అటగాళ్లలో ధోనీ అగ్రస్థానంలో ఉన్నారు. ఇప్పటివరకు 278 మ్యాచ్‌లు ఆడాడు. 38.30 సగటుతో 5439 పరుగులు చేశాడు. ఇందులో 24 హాఫ్ సెంచరీలు ఉన్నాయి. 47 స్టంపింగ్‌లు, 154 క్యాచ్‌లు తీసుకున్నాడు.



## వరల్డ్ కప్ విజేతకు అరుదైన గౌరవం..

మహిళల వన్డే ప్రపంచకప్ 2025 గెలిచి చరిత్ర సృష్టించిన భారత జట్టుపై ప్రస్తుతం ప్రశంసల వర్షం కురుస్తోంది. దక్షిణాఫ్రికాను 52 పరుగుల తేడాతో ఓడించి తొలిసారిగా ఐసీసీ టైటిల్‌ను సొంతం చేసుకున్న టీమ్ ఇండియాలోని క్రీడాకారులకు పలువురు ప్రముఖులు, క్రీడా సంస్థలు బహుమతులను ప్రకటిస్తున్నాయి. ఈ సందర్భంగా బెంగాల్ క్రికెట్ అసోసియేషన్ భారత జట్టుకు చెందిన స్టార్ వికెట్‌కీపర్-బ్యాటర్ రిచా ఫోర్మ్‌?కు అరుదైన బహుమతిని ఇవ్వనున్నట్లు ప్రకటించింది. ఆమె అద్భుత ప్రదర్శనకు గుర్తింపుగా గోల్డ్ ప్లేటెడ్ బ్యాట్, బాల్‌ను బహూకరించనున్నారు. భారత మహిళా క్రికెట్ జట్టు వికెట్‌కీపర్-బ్యాటర్ రిచా ఫోర్మ్, ప్రపంచకప్ విజయంలో తన మెరుపు బ్యాటింగ్‌తో కీలక పాత్ర పోషించారు. ఈ గొప్ప ప్రదర్శనకు గుర్తింపుగా బెంగాల్ క్రికెట్ అసోసియేషన్ ఆమెను ఘనంగా సన్మానించాలని నిర్ణయించింది. బెంగాల్ క్రికెట్ అసోసియేషన్, రిచా ఫోర్మ్‌కు గోల్డ్ ప్లేటెడ్ బ్యాట్, బాల్‌ను బహుమతిగా ఇవ్వనున్నట్లు ప్రకటించింది. ఈ బంతి, బ్యాట్‌పై భారత పురుషుల జట్టు మాజీ కెప్టెన్, బెంగాల్ క్రికెట్ అసోసియేషన్ అధ్యక్షుడు సౌరవ్ గంగూలి, అలాగే మహిళల క్రికెట్ దిగ్గజ క్రీడాకారిణి ఝలసన్ గోస్వామి

సంతకాలు చేసి అందించనున్నారు. రిచా ఫోర్మ్‌ను సన్మానించే ఈ నిర్ణయంపై బెంగాల్ క్రికెట్ అసోసియేషన్ అధ్యక్షుడు సౌరవ్ గంగూలి హర్షం వ్యక్తం చేశారు. “రిచా ఫోర్మ్‌ను గౌరవించడం అసోసియేషన్‌కు చాలా గర్వకారణం. ఆమె తన అద్భుత ప్రదర్శనతో బెంగాల్‌కే కాకుండా యావత్ భారతదేశానికి గర్వకారణంగా నిలిచింది,” అని గంగూలి అన్నారు. “రిచా ప్రపంచ వేదికపై అద్భుతమైన ప్రతిభ, సంయమనం, పోరాట స్ఫూర్తిని చూపింది. భారత క్రికెట్‌కు ఆమె చేసిన ఈ గొప్ప సహకారానికి గుర్తుగా, గోల్డ్ ప్లేటెడ్ బ్యాట్, బాల్ అందించడం మా తరపున ఒక చిన్న గౌరవం మాత్రమే” అని గంగూలి అన్నారు. మహిళల ప్రపంచకప్‌లో రిచా ఫోర్మ్ బ్యాటింగ్ ప్రదర్శన టీమిండియా విజయంలో ముఖ్యమైంది. ఈ టోర్నమెంట్‌లో రిచా 8 ఇన్నింగ్స్‌లలో మొత్తం 235 పరుగులు చేసింది. ఆమె పరుగులు చేసిన విధానం మరింత ముఖ్యం. ఆమె 133.52 స్ట్రైక్ రేట్‌తో బ్యాటింగ్ చేసింది, ఇది ఆ టోర్నమెంట్‌లో ఉత్తమ స్ట్రైక్ రేట్ గా నమోదైంది. కీలకమైన మ్యాచ్‌లలో చివర్లో వచ్చి ఆమె బాదిన బౌండరీలు, సిక్సర్లు భారత జట్టుకు ఎన్నో విజయాలను అందించాయి. టోర్నమెంట్‌లో భారత్ తరపున అత్యధిక పరుగులు చేసిన టాప్-5 క్రీడాకారులలో రిచా కూడా ఉంది.

## సురేశ్ రైనా, శిఖర్ ధావన్ ఆస్తులను అటాచ్ చేసిన ఈడీ

ఆన్‌లైన్ బెట్టింగ్ యాప్ కేసు నేపథ్యంలో భారత మాజీ క్రికెటర్లు సురేశ్ రైనా, శిఖర్ ధావన్ ఆస్తులను ఎన్‌?ఫోర్స్?మెంట్? డైరెక్టరేట్ (ఈడీ)అటాచ్ చేసింది. మొత్తం రూ.11.14 కోట్ల విలువైన ఆస్తులను ఈడీ అటాచ్ చేసింది. ఇటీవల ఇదే కేసులో రైనా, ధావన్ ఈడీ విచారణకు హాజరయ్యారు. ఈ ఇద్దరు అటగాళ్లు ‘1%జాడీవ్%’ అనే ఆన్‌లైన్ బెట్టింగ్ యాప్‌కు బ్రాండ్ అంబాసిడర్‌గా వ్యవహరించారు. ఈ అక్రమ బెట్టింగ్ యాప్‌లు అనేకమందిని లూటీ చేసినట్లు దర్యాప్తు సంస్థ విచారణలో తేలింది. పెట్టుబడిదారులు మోసం చేసి రూ.కోట్లు పన్నులు ఎగవేసినట్లు వెల్లడైంది. అందుకే గతంలోనే ఈ ఇద్దరికీ ఆడీ సమన్లు జారీ చేసి, విచారించింది. తాజాగా ఈ ఇద్దరికి చెందిన రూ.11.14 కోట్ల విలువైన ఆస్తులను అటాచ్ చేసింది. అక్రమ బెట్టింగ్ యాప్ 1%జాడీవ్%కు ధావన్ ప్రమోషన్స్ చేస్తూనే భాగస్వామిగా ఉన్నాడని ఈడీ అనుమానిస్తోంది. ఈ బెట్టింగ్ యాప్?తో ధావన్‌కు ఏం సంబంధం అనే కోణంలో విచారణ చేపట్టింది. ఇందులో భాగంగానే గత

సెప్టెంబర్‌లో ఈడీ విచారించి, వాంగ్మూలాన్ని రికార్డ్ చేసింది. అటు బెట్టింగ్ యాప్స్‌ను ప్రమోట్ చేశాడన్న అభియోగాలపై రైనాను కూడా ఇప్పటికే 8 గంటలకు పైగా విచారించింది. అతడికి కూడా బెట్టింగ్ యాప్స్‌లో షేర్ ఉందా అనే కోణంలో దర్యాప్తు కొనసాగుతోంది. గత 18ఏళ్లుగా ఈ కంపెనీ బెట్టింగ్ కార్యకలాపాలు నిర్వహిస్తోంది. వివిధ స్టేట్స్ ఈమెట్టుపై బెట్టింగ్ వేస్తే భారీ మొత్తం గెలుచుకోవచ్చని ఆశ చూపిస్తోంది. ఈ అటగాళ్ల నుంచి యాప్‌కు సంబంధించిన లావాదేవీలు, ఆర్థిక కార్యకలాపాల గురించి ఈడీ సమాచారాన్ని సేకరించింది. ప్రస్తుతానికైతే ఈ ఇద్దరూ ఆరోపణలు ఎదుర్కొంటున్నారు. అయితే 70 భాషల్లో ఉండడం గమనార్హం. అయితే ప్రస్తుతం ఈడీ దర్యాప్తు ప్రారంభ దశలో ఉంది. ఈ అక్రమ యాప్ ప్రమోషన్‌లో లేదా మరోరైనా విధంగానైనా అటగాళ్ల పేర్లు లేదా ఫోటోలను ఉపయోగించారా అనే దానిపై ఏజెన్సీ దృష్టి పెట్టింది. వీళ్లతోపాటు ఇదే కేసు విషయంలో యువీ, కోణంలో విచారణ చేపట్టింది. ఇందులో భాగంగానే గత

## టీ20 ప్రపంచకప్ 2026 ఫైనల్ వేదిక ఖరారు!

భారత్ వేదికగా వచ్చే ఏడాది ఫిబ్రవరి-మార్చిలో జరగనున్న పురుషుల టీ20 ప్రపంచకప్ 2026 ఫైనల్ వేదిక ఖరారైనట్లు తెలుస్తోంది. దేశంలోనే అతిపెద్ద గ్రౌండ్ అయిన అహ్మదాబాద్‌లోని నరేంద్ర మోడి స్టేడియాన్ని ఫైనల్ వేదికగా ఖరారు చేసినట్లు సమాచారం. మహిళల వన్డే ప్రపంచకప్ 2025 ముగిసిన నేపథ్యంలో టీ20 ప్రపంచకప్ 2026 షెడ్యూల్‌పై ఐసీసీ కనసరత్నలు చేస్తోంది.ఈ క్రమంలోనే ఆతిథ్య దేశం అయిన భారత్ వేదికల ఎంపికపై కార్యచరణను మొదలుపెట్టింది. ఫైనల్‌తో సహా లీగ్ మ్యాచ్‌లకు సంబంధించిన వేదికల వివరాలతో కూడిన డ్రాఫ్ట్ షెడ్యూల్‌ను ఐసీసీకి బీసీసీఐ సమర్పించాల్సి ఉంటుంది. ఈ డ్రాఫ్ట్ షెడ్యూల్‌పై సభ్యదేశాల అభ్యంతరాలను పరిగణలోకి తీసుకొని ఐసీసీ మార్పులు చేర్పులు చేస్తుంది. ఆ తర్వాతే షెడ్యూల్‌ను అధికారికంగా ప్రకటిస్తారు. తాజా నివేదికల ప్రకారం ఫిబ్రవరి 6 నుంచి మార్చి 8 వరకు టీ20 ప్రపంచకప్ 2026 జరగనున్నట్లు తెలుస్తోంది. టీ20 ప్రపంచకప్ 2026 టోర్నిక్ అహ్మదాబాద్, కోల్‌కతా, చెన్నై, ముంబై నగరాలను షార్ట్‌లిస్ట్ చేసినట్లు తెలుస్తోంది. ఒక్కో వేదికగా 6 మ్యాచ్‌లు జరగనున్నాయి. ఇరు దేశాల క్రికెట్ బోర్డుల పరస్పర అంగీకారం కారణంగా పాకిస్తాన్ మ్యాచ్‌లు శ్రీలంక వేదికగా జరగనున్నాయి. శ్రీలంకలోని కొలంబో, పట్టెలె, గాల్ వేదికగా టీ20



ప్రపంచకప్ 2026 మ్యాచ్‌లు జరగనున్నాయి. ఒకవేళ పాకిస్తాన్ ఫైనల్ చేరితే తుది పోరుకు కొలంబో ఆతిథ్యం ఇవ్వనుంది.అహ్మదాబాద్ ఫైనల్ అంటే

భారత అభిమానులు జంకుతున్నారు. గతంలో ఇదే వేదికగా జరిగిన పురుషుల వన్డే ప్రపంచకప్ 2023లో భారత్ ఓడింది. ఈ టోర్నీలో ఓటమెరుగని జట్టుగా ఫైనల్ చేరిన భారత్.. ఫైనల్లో ఆసీస్ చేతిలో మాత్రం ఓటమిపాలైంది. ఈ క్రమంలోనే ఫైనల్‌ను అచ్చెచ్చిన ముంబై వేదికగా నిర్వహించాలని ఫ్యాన్స్ కోరుతున్నారు.ఎన్నడూ లేని విధంగా ఈ టోర్నీలో మె-ుత్తం 20 జట్లు బరిలోకి దిగుతున్నాయి. గ్రూప్ స్టేజీలో ఐదు జట్ల చొప్పున నాలుగు గ్రూప్‌లు చేయనున్నారు. రౌండ్ రాబిన్ పద్ధతిని ప్రతి జట్టు తమ గ్రూప్‌లోని మిగిలిన జట్లతో తలపడుతుంది. తొలి రెండు స్థానాల్లో నిలిచిన జట్లు సూపర్-8కు అర్హత సాధిస్తాయి. సూపర్-8 జట్లను రెండు గ్రూప్‌లుగా విభజిస్తారు. రౌండ్ రాబిన్ పద్ధతిలో ప్రతి జట్టు తమ ప్రత్యర్థితో తలపడుతుంది. రెండు గ్రూప్స్‌లో టాప్-2లో నిలిచిన జట్లు సెమిఫైనల్‌కు అర్హత సాధిస్తాయి. సెమిఫైనల్‌లో గెలిచిన జట్టు ఫైనల్ చేరుతాయి. టీ20 ప్రపంచకప్ వేదికలకు సంబంధించిన షార్ట్ లిస్ట్‌లో తెలుగు రాష్ట్రాలకు చెందిన మైదానాలు లేవు. హైదరాబాద్‌లోని రాజీవ్ గాంధీ ఇంటర్నేషనల్ స్టేడియంతో పాటు వైజాగ్‌లోని ఎస్-బీడీసీ క్రికెట్ స్టేడియాలను ఎంపిక చేయలేదు. దాంతో తెలుగు అభిమానులు ఆగ్రహం వ్యక్తం చేస్తున్నారు. ఈ రెండు మైదానాలకు మ్యాచ్‌లు కేటాయించాలని కోరుతున్నారు.





## బాక్సాఫీస్ వార్ అన్నది మీడియా సృష్టి

ఏ సినిమాకు ఏదీ పోటీ కాదన్న అదవి శేష్

బాక్సాఫీస్ వార్ అనేది మీడియా సృష్టించిన పదం అని నటుడు అడివి శేష్ తన అభిప్రాయపడ్డారు. ఆయన ప్రధాన పాత్రలో నటించిన 'డెకాయిట్' మార్చి 19న ప్రేక్షకుల ముందుకురానుంది. ఇదే తేదీన యశ్ నటిస్తోన్న 'టాక్సిక్' కూడా విడుదల కానుంది. దీంతో ఈ రెండు సినిమాల మధ్య బాక్సాఫీస్ వార్ తప్పుదని కామెంట్స్ వినిపిస్తున్నాయి. తాజాగా దీనిపై అడివిశేష్ ఓ ఇంటర్వ్యూలో మాట్లాడారు. 'టాక్సిక్' సినిమాకు మేం భయపడడం లేదు. నేను ఎప్పుడూ సైలెంట్ గా వచ్చి హిట్ ను సొంతం చేసుకుంటాను. ప్రేక్షకులు కనీసం ఊహించని చోట వాళ్లను ఆశ్చర్యపరచడం నా అలవాటు. ఇక ఒకేసారి రెండు సినిమాలు విడుదలై హిట్ లు సొంతం చేసుకున్న సందర్భాలు ఎన్నో ఉన్నాయి. 2018లో యశ్ నటించిన 'కేజీఎఫ్' ఫార్మర్ 'జీరో' ఒకేసారి విడుదలయ్యాయి. రెండూ ఆదరణ సొంతం చేసుకున్నాయి. ఇప్పుడు కూడా అంతే మా రెండు చిత్రాలు హిట్ అవుతాయని నాకు నమ్మకం ఉందన్నారు. రెండు సినిమాలు ఒకేరోజు ప్రేక్షకుల ముందుకు వస్తే వాటిలో ఒకటి ఫ్లాప్ అవుతుందనేది పూర్తిగా అసత్యం. ప్రేక్షకులే విజేతను నిర్ణయిస్తారు. 'లగాన్', 'గదర్: ఏక్ ప్రీమ్ కథ' ఒకేసారి వచ్చి రెండూ బ్లాక్ బస్టర్ విజయాలను సొంతం చేసుకున్నాయి. బాక్సాఫీస్ వార్ అనేది మీడియా సృష్టించిన ఒక పదమంతే. దాన్ని ప్రేక్షకులు పట్టించుకోరు. కథ బాగుంటే అది ఆడియన్స్ ను థియేటర్లకు రప్పిస్తుంది. ఆ వారంతంలో ఏదైనా పందగ వస్తే అప్పుడు మరింత సందడి నెలకొంటుందని అడివి శేష్ చెప్పారు.

## తెలుగులోకి ఎంట్రీ ఇచ్చిన కుంభమేళా మోనాలిసా

సోషల్ మీడియా వచ్చాక చాలామంది ఫేమస్ అవుతున్నారు. తమ టాలెంట్ తో ముందుకు సాగుతున్నారు. . మహాకుంభమేళాలో దేవుడిని దర్శించుకొని రాకుండా కొంతమంది యూట్యూబర్స్ ఒక పూసలు అమ్మే అమ్మాయిని వీడియోలు తీసి సోషల్ మీడియా సెన్సేషన్ గా మార్చారు. ఆమె మోనాలిసా. కలువ రేకుల్లాంటి కళ్లు. హీరోయిన్ ను మించిన అందం అంటూ మోనాలిసాను అకాశానికి ఎత్తారు. ఇక ఆ వీడియోలు వైరల్ గా మారి మోనాలిసా సెలబ్రిటీగా మారడమే కాకుండా హీరోయిన్ గా కూడా ఛాన్స్ దక్కించుకుంది. ఇప్పటికీ బాలీవుడ్ డైరెక్టర్ ఆమెను హీరోయిన్ గా చేస్తానని మాట ఇచ్చి తప్పిన విషయం తెల్సిందే. ఆ సినిమా మొదలు కాకముందే అగిపోయింది. ఇక ఇప్పుడు మోనాలిసా టాలీవుడ్ కు ఎంట్రీ కూడా ఎంట్రీ ఇచ్చింది. ఇటీవలే ఆమె నటిస్తున్న తొలి తెలుగు సినిమా పూజా కార్తీకమాలతో మొదలయ్యింది. ఇట్టే ఓకే గురు, క్రష్ లాంటి సినిమాలతో తెలుగుతెరకు పరిచయమైన హీరో సాయి చరణ్ హీరోగా తెరకెక్కుతున్న చిత్రం లైఫ్. శ్రీను కోటపాటి దర్శకత్వం వహిస్తున్న ఈ సినిమాను శ్రీ వెంగమాంబ మూవీస్ బ్యానర్ పై అంజయ్య విరిగినేని, ఉష విరిగినేనిలు నిర్మిస్తున్నారు. ఇక ఈ సినిమాలో సాయి చరణ్ సరసన మోనాలిసా హీరోయిన్ గా నటిస్తోంది. మంచి కథతో తెరకెక్కుతున్న చిత్రమని, పాస్ ఇండియా లెవెల్ లో రిలీజ్ కు ఫ్లాస్ చేస్తున్నట్లు మేకర్స్ తెలిపారు. ప్రస్తుతం షూటింగ్ జరుపుకుంటున్న ఈ సినిమా త్వరలోనే రిలీజ్ కు సిద్ధమవుతుందని తెలుస్తోంది. ఈ సినిమా కొద్దిగా పాజిటివ్ టాక్ తెచ్చుకున్నా మోనాలిసాను తెలుగులో అపదం ఎవరితరం కాదు. మరి ఈ పూసలు అమ్ముకోనే పిల్ల తెలుగు హీరోయిన్ గా సెట్ అవుతుందా లేదా అనేది చూడాలి.



## అక్కడ కూడా ఇక్కడ లాగే అందలం!

ధిల్లీ బ్యూటీ రాశీఖన్నా ప్రయాణం టాలీవుడ్, కోలీవుడ్ లో ఎలా సాగిందో చెప్పాల్సిన పనిలేదు. రాశీఖన్నాకి వచ్చినన్నీ అవకాశాలు మరో నటికి రాలేదు. జయాపజయాలతో సంబంధం లేకుండా అమ్మడు రెండు భాషల్లోనూ అవకాశాలు అందుకుంది. మీడియం హీరోలకు పర్సెక్యూట్ జోడిగా సెట్ అయింది. కానీ ఫలితాలు మాత్రం కను చూపు ఎ మేర ఎక్కడా కనిపించవు. అవకాశాలు అందుకున్నంత వేగంగా అమ్మడి ఖాతాలో విజయాలైతే నమోదు కాలేదు. ఈ విషయంలో రాశీఖన్నా ఎంతో లక్ష్మీ సాధారణంగా విజయాల ఉంటే తప్ప అవకాశాలు రావు . కానీ రాశీకి విజయాలలేకపోయినా అవకాశాలు వచ్చాయి. టాలీవుడ్ లో వచ్చినంత కాలం అలాగే ఛాన్సులోచ్చాయి. ఇదే సన్నివేశాన్ని కోలీవుడ్ లో కూడా చూపించింది. ఇలా ఇన్ని అవకాశాలు ఎలా సాధ్యమంటే? ప్రతిభతో దక్కించుకుందా? అంటే అమ్మడు గొప్ప పెర్ఫార్మర్ కూడా కాదు. ఎలాంటి పాత్ర అయినా ఒకేలా నటిస్తుందనే విమర్శ తొలి నుంచి ఉంది. అన్ని సినిమాల్లో నటించిన అనుభవం ఉన్నా? పాత్రలో ఎలాంటి వైవిధ్యత చూపించని ప్రదర్శన ఇస్తుంది. అయినా అవకాశాలు అందుకుందంటే ? కారణం లక్ అనే చెప్పాలి. అయితే ఇదంతా రెండు..మూడేళ్ల క్రితం నాటి కథ. ప్రస్తుతం తెలుగు, తమిళ లో అమ్మడికి పెద్దగా అవకాశాలు రాలేదు. దీంతో ఈ గ్యాప్ లో బాలీవుడ్ లోనే ఎక్కువ సినిమాలు చేస్తోంది. అయితే అక్కడ కూడా ఇక్కడ లాగే అమ్మడిని అందలం ఎక్కిస్తున్నారని తెలుస్తోంది. ప్రస్తుతం బాలీవుడ్ లో ఓ రెండు..మూడు సినిమాలు చేస్తోంది. 120 'బహదూర్ ' , -తాలూన్ మొయిన్ ఏక్-, - బ్రిడ్జి- చిత్రాల్లో నటిస్తోంది. అన్ సెట్స్ లో ఉన్న చిత్రాలివి. అన్ని పనులు పూర్తి చేసుకుని వచ్చే ఏడాది రిలీజ్ కానున్నాయి.



## ఎస్ఎస్ఎంబి 29 మూవీపై వేడిన ఉత్కంఠ

15న గ్రాండ్ ఈవెంట్ నిర్వహిస్తున్న రాజమౌళి ఇప్పుడు అంతటా మహేష్ బాబు హీరోగా రాజమౌళి తెరకెక్కిస్తున్న 'ఎస్ఎస్ఎంబి 29' గురించే చర్చ. ఈ నెలలో సినిమాకు సంబంధించి పెద్ద అప్డేట్ ఇస్తా అని రాజమౌళి ప్రకటించిన నేపథ్యంలో కొన్ని రోజులుగా నెట్టింట ఈ సినిమా పై చర్చ జరుగుతున్న సంగతి తెలిసిందే. అయితే సినిమా టైటిల్ వదులుతార లేక మహేష్ బాబు లుక్ రివీల్ చేస్తారా అని అభిమానులు అతురతగా ఎదురు చూస్తున్నారు. అయితే దీని కోసం రాజమౌళి పెద్ద ఈవెంట్ ఫ్లాస్ చేసారు. ఈ విషయాన్ని అయన తనయుడు కార్తికేయ అధికారికంగా ప్రకటించారు. రామోజీ ఫిల్మ్ సిటీలో ఈ నెల 15న ఈవెంట్ నిర్వహించనున్నట్లు తెలిపారు. ఈ మేరకు సోషల్ మీడియా వేదికగా ఓ వీడియోను పోస్ట్ చేశారు. అలాగే ఈ సినిమా ఈవెంట్ ను 'జియో హాట్ స్టార్' ఓటీటీ లో స్ట్రీమింగ్ కానుందంటూ వార్తలు వచ్చాయి. ఈ క్రమంలో తన ట్వీట్ కు ఓటీటీ సంస్థ ఖాతాను కార్తికేయ ట్యాగ్ చేయడంతో దీనిపై క్లారిటీ వచ్చింది. జియోహాట్ స్టార్ ఈ వీడియోను పోస్ట్ చేస్తూ ఇండియాలో 'ఎస్ఎస్ఎంబి 29' ఈవెంట్ తమ ఓటీటీలోనే స్ట్రీమింగ్ అవుతుందని తెలిపింది.



# ముదిరిన మంగళసూత్రం వివాదం

గాయని చిన్మయిపై అసభ్య ట్రోల్స్

నగర పోలీస్ కమిషనర్ సజ్జన్నార్ కు ఫిర్యాదు

ప్రముఖ సీ నీ గాయని చిన్మయి శ్రీపాద మరోసారి సోషల్ మీడియాలో ట్రోలింగ్ బారిన పడింది. సోషల్ మీడియాలో కొందరు వ్యక్తులు తనను, తన కుటుంబాన్ని లక్ష్యంగా చేసుకొని అసభ్య పదజాలంతో దూషిస్తున్నారని ఆమె హైదరాబాద్ సీపీ వీసీ సజ్జన్నార్ దృష్టికి తీసుకెళ్లింది. చిన్మయి చేసిన ఫిర్యాదు ప్రకారం సోషల్ మీడియాలో కొంతమంది వ్యక్తులు చాటింగ్ ద్వారా తనను ఉద్దేశిస్తూ రాయదూరికి వీలు లేని అసభ్య పదాలతో వేధిస్తున్నారు. తాను సాధారణంగా ట్రోలింగ్ ను పట్టించుకోనప్పటికీ, ఈసారి ట్రోలర్స్ తన పిల్లలను కూడా ట్రోలింగ్ లోకి లాగి, వారు చనిపోవాలని కోరుకుంటున్నట్లు వ్యాఖ్యానించడంతో తీవ్ర ఆవేదనకు గురయ్యారు. ముఖ్యంగా, 'మంగళసూత్రం' ధరించడం గురించి తన భర్త, నటుడు రాహుల్ రవీంద్రన్ ఇటీవల

చేసిన కామెంట్స్ పై ఒక యువకుడు అసభ్యంగా ట్రోల్ చేయడాన్ని చిన్మయి పోలీసుల దృష్టికి తీసుకువచ్చారు. అయితే చిన్మయి ఫిర్యాదుపై హైదరాబాద్ సీపీ సజ్జన్నార్ తక్షణమే స్పందించారు. ఈ విషయంపై వెంటనే స్పందించాలంటూ సైబర్ క్లెయిమ్ పోలీసులతో పాటు హైదరాబాద్ పోలీసులను ఆదేశించాడు. సింగర్ చిన్మయి భర్త, దర్శకుడు రాహుల్ రవీంద్రన్ ప్రస్తుతం తన తాజా చిత్రం 'ది గర్ల్ ఫ్రెండ్' సినిమా ప్రమోషన్స్ లో బిజీగా ఉన్నారు. ఇందులో భాగంగా ఇటీవల ఒక మీడియా ఇంటర్వ్యూలో 'మంగళసూత్రం' గురించి మాట్లాడుతూ, 'మంగళసూత్రం ధరించాలా? వద్దా? అనేది పూర్తిగా తన భార్య చిన్మయి నిర్ణయం అని. ఆ విషయంలో ఆమెను తాను బలవంతం చేయను అని వ్యాఖ్యానించారు. అయితే రాహుల్ చేసిన ఈ వ్యాఖ్యలు సోషల్ మీడియాలో తీవ్ర చర్చకు దారి తీశాయి. కొందరూ వ్యాఖ్యలపై రాహుల్ కి మద్దతునిస్తుండగా.. మరికొందరూ.. హిందు ధర్మాన్ని కించపరుస్తున్నారంటూ చిన్మయి-రాహుల్ దంపతులను టాగ్ చేసి విమర్శించడం మొదలుపెట్టారు. అయితే ఈ వివాదంలో చివరకు పిల్లల వరకు వెళ్లి ట్రోల్ చేయడంతో చిన్మయి పోలీసులను ఆశ్రయించాల్సి వచ్చింది.

